

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 50 संख्या: 190

प्रभात

कोटा, शुक्रवार 25 अप्रैल, 2025

कोटा/24/2012-14

पृष्ठ 6

मूल्य 2.50 रु.

अमेरिका की यात्रा बीच में छोड़कर राहुल गांधी दिल्ली लौटे

वे शुक्रवार को अनंतनाग जायेंगे, जहाँ घायल व्यक्तियों का इलाज चल रहा है

-रेणु मित्तल-
-राष्ट्रदूत दिल्ली ब्यूरो-
नई दिल्ली, 24 अप्रैल। राहुल गांधी कल श्रीनगर और अनंतनाग का दौरा करेंगे, जहाँ वे अनंतनाग में घायल लोगों से मुलाकात करेंगे और आतंकवादियों द्वारा मारे गए लोगों के प्रति संवेदना और एकजुटता का संदेश देंगे।

ऐसा माना जा रहा है कि वे मुख्यमंत्री उमर अब्दुल्ला से भी मिल सकते हैं, जिनकी सरकार को कांग्रेस का समर्थन प्राप्त है, हालांकि कांग्रेस सरकार में भागीदार नहीं है। यह बात महत्वपूर्ण है कि पहलगाम हमले, जिसमें आतंकवादियों की गोली से 26 लोगों की जानें गईं, के बाद गृह मंत्री अमित शाह ने सुरक्षा समीक्षा बैठक के लिए उमर अब्दुल्ला को नहीं बुलाया। चूंकि जम्मू-कश्मीर अब भी एक केंद्र शासित प्रदेश है, सुरक्षा की जिम्मेदारी गृह मंत्रालय पर है। इसीलिए यह सवाल उठ रहा है कि सुरक्षा में चूक के लिए जिम्मेदार कौन है और पहलगाम जैसे संवेदनशील इलाके में उस समय पुलिस या सेना की मौजूदगी क्यों नहीं थी, जब आतंकवादियों ने निर्दोष नागरिकों को निशाना बनाया।

प्रधानमंत्री नरेंद्र मोदी अभी तक

- राहुल मु.मंत्री उमर अब्दुल्ला से मिलेंगे। परंतु, गृह मंत्री अमित शाह ने सर्वदलीय बैठक में जिसमें पहलगाम में सुरक्षा व्यवस्था में हुई चूक पर भी चर्चा हुई, उमर अब्दुल्लाह को आमंत्रित नहीं किया है।
- हालांकि, सर्वदलीय बैठक में अमित शाह ने यह स्वीकार किया कि पहलगाम में “इंटेलिजेंस” चूक हुई है तथा सरकार इस बात की तफटीश कर रही है कि पहलगाम में पुलिस व सेना तैनात क्यों नहीं थी।
- प्र.मंत्री अभी तक कश्मीर नहीं जा सके हैं, हालांकि, वे बिहार में मधुबनी गये, जहाँ उन्होंने आम सभा में सार्वजनिक घोषणा की कि हर आतंकवादी, जिसने पहलगाम की घटना को अंजाम दिया है, को चिन्हित किया जायेगा, ट्रैक किया जायेगा और नेस्तनाबूद किया जायेगा।
- कांग्रेस ने सी.डब्ल्यु.सी. की बैठक में इंटीलिजेंस व सुरक्षा व्यवस्था में हुई चूक को मुद्दा बनाया।
- सी.डब्ल्यु.सी. इस बात को भी ध्यान में लायी कि शीघ्र ही अमरनाथ यात्रा शुरू होने वाली है तथा लाखों तीर्थ यात्री इसमें भाग लेंगे तथा उनकी सुरक्षा को सरकार देश की पहली प्राथमिकता माने।
- महासचिव के.सी. वेणुगोपाल ने कहा, हम सुरक्षा व्यवस्था में चूक के लिए सरकार को कठघरे में खड़ा नहीं कर रहे, पर हम शहीद हुए पर्यटक के दाह संस्कार में गये थे, वहाँ सबकी ज़बान पर, एक ही सवाल था, “इतनी बड़ी चूक कैसे हो गई, सुरक्षा व्यवस्था में?”

कश्मीर नहीं गए हैं और न ही उन्होंने सर्वदलीय बैठक में भाग लिया, हालांकि, वे बिहार के मधुबनी में एक रैली को संबोधित करने गए और वहाँ गरजते हुए

कहा कि वे पाकिस्तान को ऐसा सबक सिखाएंगे जो वह कभी नहीं भूल पाएगा, और वो निर्दोष नागरिकों की हत्या में शामिल लोगों को बख्शेंगे नहीं।

सूत्रों के अनुसार, सर्वदलीय बैठक में अमित शाह ने स्वीकार किया कि खुफिया विफलता हुई है और सरकार (शेष अंतिम पृष्ठ पर)

सरकार ने ओवैसी को सर्वदलीय बैठक में आमंत्रित नहीं किया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 24 अप्रैल। पहलगाम में हुए जघन्य आतंकी हमले, जिसमें 26 लोग मारे गए थे, के संबंध में केन्द्र सरकार ने गुरुवार को एक सर्वदलीय बैठक बुलाई। इसमें उन्हीं दलों को बुलाया गया जिनके लोकसभा या राज्यसभा में कम से कम 5 सांसद हैं। योग्यता मानदंड, जिसके कारण कई क्षेत्रीय एवं राष्ट्रीय राजनैतिक दल, जिनमें आवैसी की ऑल इंडिया मजलिस-ए-इत्तेहादुल मुसलमीन भी शामिल है, मीटिंग में शामिल नहीं हो

हाई कोर्ट ने महिला डॉक्टर के खिलाफ दंडात्मक कार्यवाही पर रोक लगाई

जयपुर, 24 अप्रैल। राजस्थान हाईकोर्ट ने मरीज के इलाज में लापरवाही से जुड़े मामले में जयपुरिया अस्पताल की वरिष्ठ चिकित्सक रेखा सिंह के खिलाफ दर्ज एफआईआर में दंडात्मक कार्रवाई करने पर रोक लगा दी है। इसके साथ ही अदालत ने मामले में राज्य सरकार से जवाब तलब करते हुए दो सप्ताह में तथ्यात्मक रिपोर्ट पेश करने को कहा है। जस्टिस प्रवीर भटनागर की एकलपीठ ने यह आदेश रेखा सिंह की अपराधिक याचिका पर सुनवाई करते हुए दिए।

याचिका में अधिवक्ता एके जैन और अधिवक्ता समर्थ जैन ने अदालत

- **राज्य सरकार से दो सप्ताह में तथ्यात्मक रिपोर्ट पेश करने के निर्देश दिये।**
- को बताया कि याचिकाकर्ता ने जयपुरिया अस्पताल में वरिष्ठ नेत्र चिकित्सक रहते हुए जनवरी, 2023 में शिकायतकर्ता की आंख का ऑपरेशन किया था। वहीं, इसके दो साल बाद फरवरी, 2025 में शिकायतकर्ता ने निचली अदालत में परिवाद पेश कर इलाज में लापरवाही का आरोप लगाया, जिस पर सुनवाई करते हुए अदालत ने मामले में पुलिस को एफआईआर दर्ज करने के आदेश दिए। याचिका में कहा गया कि संबंधित अदालत ने एफआईआर दर्ज करने का आदेश देने से पहले भारतीय नागरिक संहिता के प्रावधानों का पालन नहीं किया। कर्तव्यों (शेष अंतिम पृष्ठ पर)

-लक्ष्मण वेंकट कुची-
-राष्ट्रदूत दिल्ली ब्यूरो-
नई दिल्ली, 24 अप्रैल। नेशनल मीडिया ने कथित रूप से कश्मीर आतंकी हमले पर जो फ़ैक्ट रखे हैं, उसमें फोकस इस बात पर करने का प्रयास किया है कि आतंकियों ने सिर्फ हिंदुओं को मारा है, लेकिन मरने वाले कुछ नागरिकों के परिजनों ने बेंगलोर लौटने पर जो बताया, उससे साफ जाहिर है कि यह “इंटेलिजेंस फेलियर” व सुरक्षा में चूक है। गुरुवार सुबह कर्नाटक के दो नागरिकों के शव कश्मीर से लाए गए। इनमें से एक भारत भूषण का शव बेंगलोर उसके घर भेजा गया तथा दूसरे मृतक मंजूनाथ के अवशेष शिवमोगा में उसके घर भेजे गए।

दोनों जगहों पर नेता पहुँचे और उन्होंने अवसर का राजनैतिक लाभ उठाने की भरपूर कोशिश की। शिवमोगा में अखिल भारतीय विद्यार्थी परिषद के कार्यकर्ता मंजूनाथ की शव यात्रा में शामिल हुए, उन्होंने पाकिस्तान के नारे लगाए। लेकिन मंजूनाथ और भारत भूषण के रिश्तेदारों ने घटना स्थल पर सुरक्षा बलों की गैर मौजूदगी पर सवाल उठाया और हादसे के लिए उन्हें ही जिम्मेदार ठहराया। बेंगलूरू के भारत भूषण (41 वर्ष) के पिता चित्रवीरप्पा ने कहा कि “हम कूटनीतिक एक्शन का स्वागत करते हैं,

- **शिवामोगा के निवासी मंजूनाथ राव की पत्नी ने भी अपने पति की पहलगाम में हुई मृत्यु के बारे में कहा, “आतंकवादी मजे में घूम रहे हैं तथा भारतवासी भय से त्रस्त जीवन बिता रहे हैं।”**
- **“पहलगाम में और सुरक्षाकर्मों नियुक्त होने चाहिये थे। मेरी मोदी जी से एक ही प्रार्थना है कि आतंकवादियों में इतना आतंक फैला दें कि किसी भारतीय पर हाथ डालने से पहले उसके पसीने छूट जाएं, जैसे मेरे छूट रहे हैं, अपने पति की शव यात्रा में।”**

पर बड़ा सुरक्षा व्यवस्था और बेहतर होनी चाहिए थी। केन्द्र सरकार को कश्मीर में सुरक्षा व्यवस्था के लिए कदम उठाने चाहिए और सभी आतंकवादियों को खत्म कर देना चाहिए ताकि किसी का भी

‘द टैररिस्ट फ्रंट’

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 24 अप्रैल। प्रधानमंत्री नरेंद्र मोदी ने पहलगाम हत्याओं के लिये जिम्मेदार आतंकियों और उनके मास्टर माइन्ड्स को “चिन्हित करने, ढूँढ

- **नया आतंकवादी संगठन, जिसने पहलगाम आतंकवादी ट्रैजडी की जिम्मेवारी ली, पुराने आतंकवादी ग्रुप से भिन्न रणनीति प्रतिपादित करता है। पुराने आतंकवादी ग्रुप इस्लामिक पृष्ठभूमि पर फोकस करते थे, पर, टी.आर.एफ. कश्मीरियत पर जोर देता है। अतः “बाहरी” व्यक्तियों को कश्मीर में आकर बसने को बड़ा ज़ुर्म मानता है तथा ऐसे व्यक्तियों को सबसे पहले “टारगेट” बनाता है।**

निकालने तथा सजा देने” का प्रण किया है, और इसमें “रैजिस्ट्रैस फ्रन्ट” नामक उस आतंकी संगठन पर फोकस किया गया है, जिसने इन हत्याओं की जिम्मेदारी का दावा किया है। (शेष अंतिम पृष्ठ पर)

900 करोड़ के जल जीवन मिशन घोटाले में पूर्व मंत्री महेश जोशी गिरफ्तार

करीब 6 घंटे की पूछताछ के बाद ईडी ने की गिरफ्तारी

-कार्यालय संवाददाता-
जयपुर, 24 अप्रैल। एन्फोर्समेंट डायरेक्टोरेट (ईडी) ने पूर्व मंत्री और कांग्रेस नेता महेश जोशी को गुरुवार को गिरफ्तार कर लिया। जल जीवन मिशन (जेजेएम) में हुए करीब 900 करोड़ के घोटाले में गुरुवार को दिनभर ईडी के अधिकारियों ने जोशी से पूछताछ की। कई नोटिसों के बाद, गुरुवार को दोपहर 1 बजे कांग्रेस नेता महेश जोशी अपने एक निजी सहायक के साथ ईडी मुख्यालय पहुँचे। ईडी के अधिकारियों ने उनसे घोटाले से जुड़े मामले में पूछताछ की। करीब 6 घंटे पूछताछ के बाद ईडी ने जोशी को गिरफ्तार कर लिया। सूत्रों के मुताबिक, एसीबी की जांच और ईडी से मिले दस्तावेजों में बड़ा खुलासा हुआ कि पूर्व मंत्री महेश जोशी, उनके सहयोगी संजय बड़ाया और पीएचईडी के अधिकारियों को टेंडर राशि का 4 प्रतिशत तक एडवांस भुगतान हुआ था। यह राशि दोनों संदिग्ध

- **जोशी बोले, “मेरी पत्नी मरणासन्न स्थिति में है, मैंने कोई गड़बड़ी नहीं की, किसी से पैसा नहीं लिया।”**
- **सूत्रों के अनुसार, एसीबी की जाँच और ईडी से मिले दस्तावेजों में खुलासा हुआ है कि महेश जोशी, उनके सहयोगी संजय बड़ाया व पीएचईडी अधिकारियों को टेंडर राशि का 4 प्रतिशत तक एडवांस भुगतान हुआ था।**

फर्मों, मैसर्स श्री श्याम टचयूबवैल कंपनी और मैसर्स श्री गणपति टचयूबवैल कम्पनी के ठेकेदार पदमचंद जैन और महेश मित्तल ने दी थी। ईडी ने इस संबंध में एसीबी को दस्तावेज उपलब्ध कराए थे। ईडी ने अपनी जांच के आधार पर पूर्व मंत्री महेश जोशी को आरोपी बनाया था। इसी आधार पर एसीबी ने भी महेश जोशी के खिलाफ एफआईआर दर्ज की। इसके बाद ईडी, महेश जोशी को पिछले लंबे समय से पूछताछ के लिए बुला रही थी, लेकिन महेश जोशी व्यक्तिगत कारणों की वजह से नहीं जा

रहे थे। जानकारी के अनुसार, जोशी को कुछ दस्तावेज दिखाए गए, उन दस्तावेजों को लेकर उनसे जवाब मांगा गया। जेजेएम घोटाला, केन्द्र सरकार की, हर घर नल पहुँचाने वाली जल जीवन मिशन योजना से जुड़ा है। साल 2021 में श्री श्याम टचयूबवैल कंपनी और मैसर्स श्री गणपति टचयूबवैल कंपनी के ठेकेदार पदमचंद जैन और महेश मित्तल ने फर्जी अनुभव प्रमाण पत्र दिखाकर जलदाय विभाग से करोड़ों रुपए के 4 टेंडर हासिल किए थे। श्री गणपति टचयूबवैल कंपनी ने

ईडी द्वारा गिरफ्तार किए जाने के बाद, महेश जोशी ने कहा कि “मेरी पत्नी मरणासन्न स्थिति में है। मैंने रिववेस्ट की कि मेरे खिलाफ केस बनाया गया है। मैंने कोई गड़बड़ी नहीं की। मैंने किसी से पैसा नहीं लिया। जोशी ने कहा कि जिन लोगों के खिलाफ मैंने कार्रवाई की है, उनके बयान लेकर मेरे खिलाफ एक्शन लिया गया है। मुझे देश की कानून व्यवस्था पर पूरा भरोसा है और मैं उम्मीद करता हूँ कि मुझे न्याय मिलेगा। गिरफ्तारी के बाद, देश रामा ईडी ने (शेष अंतिम पृष्ठ पर)

अमित शाह व जयशंकर ने राष्ट्रपति से मुलाकात की

नयी दिल्ली, 24 अप्रैल। जम्मू कश्मीर के पहलगाम में आतंकवादी हमले पर बुलायी गयी सर्वदलीय बैठक से पहले केन्द्रीय गृह मंत्री अमित शाह और विदेश मंत्री डॉ. एस जयशंकर ने गुरुवार को यहाँ राष्ट्रपति द्रौपदी मुर्मू से मुलाकात की।

राष्ट्रपति भवन के अनुसार, दोनों केन्द्रीय मंत्री राष्ट्रपति से मिलने आये और

- **दोनों ने सर्वदलीय बैठक से पहले राष्ट्रपति द्रौपदी मुर्मू से मुलाकात की और उन्हें पहलगाम हमले की जानकारी दी।**

उनके साथ बातचीत की। राष्ट्रपति भवन ने सोशल मीडिया प्लेटफार्म एक्स पर मुलाकात की फोटो जारी करते हुए इसकी जानकारी दी।पहलगाम हमले के मुद्दे पर सरकार द्वारा बुलायी गयी सर्वदलीय बैठक से पहले हुई इस बैठक को महत्वपूर्ण माना जा रहा है। सूत्रों के अनुसार शाह ने राष्ट्रपति को अपनी जम्मू (शेष अंतिम पृष्ठ पर)

साथ है और केन्द्र सरकार को आतंक व आतंकवादियों का विनाश कर देना चाहिए। उन्होंने आगे कहा कि निर्दोषों की जानें गई हैं। आतंकियों ने लोगों को उनके बीबी-बच्चों के सामने मारा है, इससे ज्यादा कारयतरापूर्ण कुछ भी नहीं है। यहाँ पुलवामा घटना हुई थी, जिसमें 40 जवान मारे गए थे। मुझे लगता है कि इसमें खुफिया विभाग की विफलता है। हमारी सरकार ने पीड़ित परिवारों को दस लाख रुपए देने की घोषणा की है। राज्यपाल थावर चंद गहलोत बेंगलोर में भूषण के घर गए। उन्होंने कहा कि “देश की वर्तमान सरकार ने सीसीएस (शेष अंतिम पृष्ठ पर)

मार दिया था तो वहाँ एक घंटे तक कोई मदद नहीं पहुँची, मुझे लगता है कि पर्यटन स्थल (बैसारन) में सुरक्षाकर्म तैनात होते तो यह हादसा टाला जा सकता था। मेरी मोदी जी से एक ही अपील है कि आतंकवादियों के खिलाफ इतने सख्त कदम उठाए जाने चाहिए, ताकि वे भारत पर हमला करने की सोच से भी डरें। उनका भी वैसे ही पसीना छूटे, जैसे मेरे छूट रहे है, अपने पति की शव यात्रा में

कर्नाटक के मुख्यमंत्री एस. सिद्धारमैया ने आतंकी हमले के लिए

मंजूनाथ (47 वर्ष) की पत्नी पल्लवी ने कहा, आतंकवादी खुले घूम रहे हैं और हम भारतीय वहाँ डर में रहते हैं। जब उन्होंने मेरे पति व अन्य लोगों को

CMYK

●●●●

⊕

●●●●

⊕

●●●●

⊕

●●●●

CMYK

विचार बिन्दु

यदि कोई दुर्बल मानव तुम्हारा अपमान करे तो उसे क्षमा कर दो, क्योंकि क्षमा करना ही वीरों का काम है। परंतु यदि अपमान करने वाला बलवान हो तो उसको अवश्य दण्ड दो। –गुरु गोविन्दसिंह

देश हित में होगा, यदि न्यायपालिका, विधायिका व कार्यपालिका सभी अपनी-अपनी हद में रहें

यह प्रश्न बार-बार सर्वोच्च न्यायालय के समक्ष आता रह है कि संसद और सर्वोच्च न्यायालय में कौन बड़ा है, कौन अधिक शक्तिशाली है? क्या संसद कानून बनाकर सर्वोच्च न्यायालय के अस्तित्व को समाप्त कर सकती है? अथवा क्या सर्वोच्च न्यायालय अपनी असীमित शक्ति के सहारे संसद को किसी विशिष्ट प्रकार के विषय के अनुरूप करने से रोक सकती है? क्या संसद कानून बनाकर सर्वोच्च न्यायालय के निर्णय को प्रभावित कर सकती है? ऐसे कई प्रश्न सुप्रीम कोर्ट के समक्ष उठाये जाते रहे हैं। कोर्ट में इनकी सुनवाई है और सफलतापूर्वक इन पर निर्णय भी दिये गये हैं, किन्तु प्रश्न तो अनेक हैं, अन्त दिखाई नहीं देता। वहीं लोग वोट की राजनीति, जातिवाद, असमानता, आरक्षण आदि के अभिशापों में डूबते जा रहे हैं।

यह निर्विवाद है कार्यपालिका, विधायिका व न्यायपालिका अपने अपने क्षेत्र में स्वतंत्र इकाई है और मानते भी है कि उन्हें एक दूसरे के अधिकार क्षेत्र में हस्तक्षेप नहीं करना चाहिये। यह स्वतंत्रता उन्हें उस समय प्राप्त होती है, जब वे संविधान के दायरे में रहकर कार्य करते हैं। संसद को नियमों के अनुसार कानून बनाने का अधिकार है, जिसे अनुच्छेद 145 में नियम बनाने के अधिकार दिये हैं। किन्तु वह कानून यदि भेदभाव का निर्माण करता है, निरंकुश है, अथवा संवैधानिक अधिकारों पर कुप्रभाव डालता है, अथवा संविधान की तीनों लिस्टों में दिये गये विषयों पर नहीं है तो वह कानून अवैध होगा। कार्यपालिका का काम है, कानूनों की पालना करना और राज्य की व्यवस्था को बनाये रखना। न्यायपालिका का अधिकार है कि वह कानून की सही व्याख्या करे और यदि संसद का कानून संविधान के अनुरूप नहीं है तो उसे असंवैधानिक घोषित करे। फिर प्रश्न उठता है यदि सर्वोच्च न्यायालय संसद के कानून को असंवैधानिक घोषित करता है तो क्या संसद कानून बनाकर उस निर्णय को निरस्त कर सकता है।

सर्वोच्च न्यायालय ने एस.टी. सदीक बनाम स्टेट ऑफ केरल व अन्य के दिनांक 04.02.2015 के निर्णय में यह स्पष्ट कहा है, कि लेजिसलेटिव अधिकार से, निर्णय को निरस्त नहीं किया जा सकता। क्योंकि यदि ऐसा किया गया तो यह मानना होगा कि संसद, सुप्रीम कोर्ट के निर्णय के विरुद्ध अपेलेट कोर्ट है, जो सम्भव नहीं है।

यहाँ यह लिखना समीचीन होगा कि स्वयं सुप्रीम कोर्ट ने एक निर्णय में कहा है कि राज्य के तीनों अंग कार्यपालिका, न्यायपालिका व विधायिका संविधान के अनुसार अपने अपने कार्यों में स्वतंत्रता दी गई है। यदि इनका संतुलन बिगड़ा तो संविधान की गरिमा पर विपरीत असर होगा। न्यायाधीशों का कार्य कठिन है। न्यायाधीश विनम्र होने चाहिये, शालीनता उनका धर्म। वे बादशाहों की तरह आचरण नहीं कर सकते। न्यायाधीश कानून नहीं बना सकते। न्यायालय का यह कार्य नहीं है कि बच्चों का दाखिला नर्सरी क्लास में किस प्रकार किया जावे। उनका कार्य है यदि इस बाबत कोई कानून है तो वे उसकी सही व्याख्या करें।

यशस्वी न्यायमूर्ति भगवती, जिन्हें लोकहित याचिका का जन्म दाता माना जाता है यह स्पष्ट शब्दों में कहा था कि सर्वोच्च न्यायालय के अनुच्छेद 141/142 में दिये गये अधिकार तथा जुडिशियल रिव्यू के अधिकार अपरिमित हैं। समय की पुकार है कि न्याय की प्रतिष्ठा को अक्षुण्ण रखा जावे। राज्य के तीनों अंगों में संतुलन बनोय रखना भारत के लोकतंत्र की प्रगति व विकास के हेतु आवश्यक है।

भारतीय संविधान में न्यायपालिका व विधायिका के अधिकारों का विशुद्ध विवेचन है। अनुच्छेद 212 में यह अधिव्यक्त किया गया है कि राज्य की विधायिका की किसी कार्यवाही की विधि मान्यता को प्रक्रिया की किसी अभिकथित, अनियमितता के आधार पर प्रश्नगत नहीं किया जावेगा। अर्थात् कार्यवाही में प्रक्रिया का दोष है, उसे चुनौती नहीं दी जा सकती; किन्तु यदि कार्य ही अधिकार शून्य है तो चुनौती दी जा सकती है, जुडिशियल रिव्यू हो सकता है जो संविधान के Basic Structure का भाग है। यह भी ध्यान रहे कि अनुच्छेद 194 में विधायिका के विशेष अधिकार हैं और उन्हें अपने कार्यों में उन्मुक्ति प्राप्त है।

भगवान कृष्ण ने गीता में कहा है:- यदा यदा हि धर्मस्य ग्लानिर्भवती भारत:-। अश्रुत्थानमधर्मस्य तदात्मानं सृजाम्यहम्॥ कानून उसी समय बनता है जब समाज का कोई अंग ऐसा आचरण कर रहा होता है जो अनुचित है, जिस पर अंकुश लगाना आवश्यक है। त्रेता युग में सीता ने अग्नि परीक्षा दी थी। यह युग न्याय की देवी की अग्नि परीक्षा का है। जज अग्नि परीक्षा से क्यों डरें, डर तो पथ भ्रष्ट व अन्यायी व्यक्ति के लिये है। उपराष्ट्रपति जगदीप धनखड़ एक कुशल एडवोकेट व राजनीति के चतुर खिलाडी रहे हैं। राज्यसभा के प्रशिष्ठुओं के एक कार्यक्रम को कुछ दिनों पूर्व सम्बोधित कर रहे थे, तब उन्होंने कहा कि सुप्रीम कोर्ट ने तामिलनाडु बनाम राज्यपाल के केस में राष्ट्रपति को निर्देश दिया है कि वे तीन माह की अवधि में जो विधायक उनके पास असेन्ट के हेतु लम्बित हैं, उन पर फैसला दें। उपराष्ट्रपति धनखड़ ने कहा कि इस बाबत संवेदनशील हैं, क्योंकि हमने इस दिन की कल्पना नहीं की थी कि राष्ट्रपति को तयशुदा समय में फैसला देने को कहा जावेगा। उनका कहना था कि संविधान का अनुच्छेद 142 लोकतंत्र के खिलाफ परमाणु मिसाल बन गया है। उनका मानना कि न्यायाधीश 'सुपर संसद' की तरह काम कर रहे हैं। क्योंकि सुप्रीम कोर्ट का काम तो संविधान की व्याख्या का है। सुप्रीम कोर्ट भी व्याख्या उसकी समय करेगी जब सुप्रीम कोर्ट के 5 जजों की पीठ सुनवाई करे। ऐसा प्रतीत होता है, धनखड़ और भारतीय जनता पार्टी तामिलनाडु के राज्यपाल पर विधेयकों पर असेन्ट देने की अवधि निश्चित करने के कारण खिन्ना हैं। सम्भवतः वे इस घटना को न्यायपालिका का विधायिका पर आक्रमण मान रहे हैं। उनका मानना है कि न्यायपालिका विधायिका को निर्देशन नहीं दे सकती।

संविधान के अनुच्छेद 196 में विधायी प्रक्रिया क्या होगी, इसका उल्लेख है। बिल उसी समय अधिनियम होगा, जब उस राज्यपाल की असेन्ट (अनुमति) मिलेगी जिसकी पूरी प्रक्रिया अनुच्छेद 200 में दी गई है। इसका अर्थ है असेन्ट के प्रभाव में वह अभी विधेयक नहीं बना है। असेन्ट के बाद उसका गजट में प्रकाशन होगा तब वह विधेयक लागू होगा। अनुच्छेद 212 में व्यवस्था है कि राज्य के विधान मण्डल की किसी कार्यवाही की विधि मान्यता को प्रक्रिया की किसी अभिकथित अनियमितता के आधार पर प्रश्नगत नहीं किया जावेगा। अनुच्छेद 212(2) के तहत राज्यपाल के कार्य में किसी न्यायालय का दखल वर्जित है। इस प्रकार सुप्रीम कोर्ट का दखल, उपरोक्त परिस्थितियों में संवैधानिक नहीं कहा जा सकता। सुप्रीम कोर्ट का आदेश कि 3 माह में राज्यपाल असेन्ट देवें, संवैधानिक विधायी प्रक्रिया का भाग है, अतः अनुच्छेद 200 के अनुसार वह अवैध है। अभी तक बिल विधेयक नहीं बना है।

प्रत्येक अधिनियम में एक प्रावधान होता है कि वह कब से लागू होगा। साधारणतः विधेयक, अधिनियम गजट में प्रकाशित होने पर लागू होता है अथवा उस तारीख से लागू होता है जो विधेयक (बिल) में निर्धारित की गई है। कई केसेज ऐसे हुये हैं जहां विधेयक को राज्य ने गजट में प्रकाशित कर अधिनियम नहीं बनाया। लोग कोर्ट में गये हैं, इस प्रार्थना के साथ की कोर्ट उसे लागू करने की आज्ञा दे और हाईकोर्ट/सुप्रीम कोर्ट के यह निर्णय है कि चूंकि यह विधायिका की प्रक्रिया है अतः कोर्ट हस्तक्षेप नहीं कर सकती। 'हद में रहे' यह कहना स्वयं पर लागू होता है इसे चेतावनी के रूप में दूसरों को हद में रहने की नसीहत देना हद की सीमा का अतिरेक है।

लेखक का प्रस्ताव है सब अपनी अपनी हद में रहें। अनुच्छेद 142 सुप्रीम कोर्ट को Complete Justice करने को अधिकृत करता है, किन्तु यहां पर यह स्थिति नहीं है। प्रश्न यह है कि क्या राज्य के गवर्नर पर सुप्रीम कोर्ट का आदेश बाध्यकारी है? ऐसा प्रतीत होता है कि केन्द्र सरकार अनुच्छेद 142 के तहत Ordinance लाकर राज्यपाल का बचाव कर सकती है।

कौन बड़ा? संसद, सुप्रीम कोर्ट अथवा संविधान या स्वयं सांसद, ऐसा प्रश्न है जिसका एक उत्तर मिलना संभव नहीं है। इसका उत्तर राष्ट्रहित को देखकर किया जाना है। उपराष्ट्रपति धनखड़ ने पुनः दिनांक 23.04.2025 को कहा कि संसद सर्वोच्च है और सांसद 'अल्टीमेट मास्टर' हैं। दूसरी ओर कपिल सिब्बल ने कहा न संसद सर्वोच्च है और न कार्यपालिका। कोई सर्वोच्च है तो वह संविधान है। सुप्रीम कोर्ट का काम संविधान की व्याख्या का है। सिब्बल ने कहा कि देश ने अब तक कानून के अर्थ को इसी प्रकार माना है। हमें उसी विचार धारा को मानना होगा जो संवैधानिक मूल्यों के अनुकूल हो व राष्ट्रहित द्वारा संवर्धित एवम् निर्देशित हो। विषय को समझने के लिये जैन दर्शन 'अनेकान्त' का प्रयोग हितकारी है।

सबको सन्मति दे भगवान !

-अतिथि सम्पादक,
पानाचन्द जैन

पूर्व न्यायाधीश, राजस्थान हाई कोर्ट



डॉ. राजेन्द्र प्रसाद शर्मा

21 अप्रैल को लोकसेवा दिवस पर राजस्थान की राजधानी जयपुर में आयोजित राज्यस्तरीय समारोह में राजस्थान ब्यूरोक्रेसी के मुखिया सुधांशु पंत का संदेश इसलिष्ट समसामयिक और अर्थपूर्ण हो जाता है कि उन्होंने पी-2 व जी-2 की चर्चा करने के साथ ही लोकसेवकों को महत्वपूर्ण संदेश दिया है वह पीए से पीए की और रुपांतरण का संदेश है।

इसमें कोई दो राय नहीं कि लोकसेवक अपने आपको प्रीविलेज ग्रुप का मानता है और समाज में भी उसकी हैसियत प्रीविलेज में ही होती है ऐसे में लोकसेवक का जीवन स्तर और सामाजिक स्तर समाज के अन्य वर्ग के लोगों से अलग हो जाता है। ऐसे में लोकसेवक के प्रति आमजन और सरकार के संचालकों की अपेक्षाएं भी काफी बढ जाती है। पर महत्वपूर्ण यह हो जाता है कि लोकसेवक के प्रति

समाज में जो अलग तरह का नजरिया बना हुआ है जिसमें काम को अनावश्यक रूप से डिले करने सहित अन्य नकारात्मक बिन्दु शामिल होते है। वह लोकसेवक को लेकर समाज में एक अलग ही तरह की धारणा बना देती है। ऐसे में राजस्थान ब्यूरोक्रेसी मुखिया मुख्यसचिव सुधांशु पंत ने लोकसेवकों को जो संदेश पीए के स्थान पर पीए यानी कि परसनल एजेंडा के स्थान पब्लिक एजेंडा पर काम करने का संदेश दिया है वह अपने आपमें लोकतांत्रिक व्यवस्था में ब्यूरोक्रेसी को सही दिशा देने के साथ ही ब्यूरोक्रेसी को भूमिका को स्पष्ट करता है। हालांकि ब्यूरोक्रेसी के अधिकांश सदस्य अपने कर्तव्यों और दायित्वों के प्रति गंभीर होने के साथ ही अपने कार्य को प्रभावी तरीके से अंजाम देते हुए सरकार के जनहितकारी एजेंडा को धरातल पर उतारने में महत्वपूर्ण भूमिका निभा रहे हैं।

इसमें कोई दो राय नहीं होनी चाहिए कि लोकतांत्रिक व्यवस्था में ब्यूरोक्रेसी की खास भूमिका होती है। सशक्त ब्यूरोक्रेटिक ढाँचे के बिना सरकारी, सार्वजनिक या निजी संस्था के सफलतापूर्वक संचालन की कल्पना भी नहीं की जा सकती है। सुधांशु पंत ने पी-2 यानी कि प्रो पिपुल-प्रो एक्टिव होने की आवश्यकता प्रतिपादित करने के साथ ही जी-2 यानी कि गुड गवर्नेस का संदेश दिया और इसी को आगे बढ़ाते हुए ब्यूरोक्रेसी को पीए से पीए यानी कि

परसनल एजेंडा के स्थान पर पब्लिक एजेंडा को तरजीह देने पर जोर दिया। सही मायने में देखा जाए तो ब्यूरोक्रेसी में इसी सोच की आवश्यकता है जिसे सुधांशु पंत ने समझा है और समूची ब्यूरोक्रेसी तक इस संदेश का पहुंचाने का प्रयास किया है।

भारतीय चिंतकों से लेकर देश-दुनिया के जाने माने चिंतकों ने ब्यूरोक्रेसी के महत्व को स्वीकारने के साथ ही ब्यूरोक्रेसी की भूमिका भी अपने अपने तरीके से तय की है। कौटिल्य के 'अर्थशास्त्र' में ब्यूरोक्रेसी यानीकि नौकरशाही के बारे में विस्तार से बताया गया है, लेकिन आज हम जिस रूप में ब्यूरोक्रेसी को देखते हैं उसको किसी सीमा में नहीं बांधा जा सकता। प्राचीन मित्र और रोम में भी नौकरशाही की मौजूदगी के प्रमाण मिलते हैं, लेकिन प्राचीन नौकरशाही प्रमुखतः राजशाही पर आधारित थी, शासक के निजी विचार व भावनाओं पर शासन चलता था। किंतु आज की नौकरशाही कानून कायदों से चलने वाली व्यवस्था है।

फ्रांसीसी अर्थशास्त्री विस्तेट डी गोनी ने 1745 में ब्यूरोक्रेसी शब्द का प्रयोग किया। नौकरशाही या 'ब्यूरोक्रेसी' लैटिन भाषा के 'ब्यूरो' जिसका अर्थ है 'मेज' और ग्रीक भाषा के 'क्रेसी' जिसका अर्थ है 'शासन' से मिलकर बना है। इस प्रकार 'ब्यूरोक्रेसी' का तात्पर्य 'मेज का शासन' से है। ब्यूरोक्रेसी को कर्मचारी

तंत्र, अधिकारी तंत्र के साथ ही नकारात्मक अर्थों में लाल फीताशाही के रूप में भी जाना जाता रहा है। जॉन स्टुअर्ट मिल के अनुसार नौकरशाही का अर्थ समाज में सरकार के व्यावसायिक रूप से दक्ष प्रशासकों से है।

हैरोल्ड जोसेफ लॉस्की ने बताया कि एक सरकारी व्यवस्था में अधिकारियों का शासन ही नौकरशाही है। हर्मन फाईनर ने बताया कि, प्रशासकों या अधिकारियों द्वारा किया गया शासन ही नौकरशाही है। वहीं मार्शल ई. डिर्मांक का कहना है कि नौकरशाही एक वृहत रूप में केवल संस्थावाद का नाम है। जर्मन समाजशास्त्री मैक्स वेबर पहले ऐसे विद्वान हैं जिन्होंने नौकरशाही के नकारात्मक पहलुओं के बजाय सकारात्मक पहलुओं पर ज्यादा बल दिया और नौकरशाही के आदर्श मॉडल का प्रतिपादन किया। वेबर ने नौकरशाही के बारे में बताया कि नियुक्त किये गए अधिकारियों का समूह नौकरशाही कहलाता है अर्थात् प्रत्येक वह व्यक्ति जो नियुक्त है, नौकरशाह है। साल 1920 में वेबर की किताब 'विट्रिंशॉप्ट एंड गेसलशॉप्ट' प्रकाशित हुई, जिसमें उन्होंने सत्ता के तीन रूप परंपरावादी सत्ता, चमत्कारिक सत्ता एवं कानूनी सत्ता बताया।

शासन में ब्यूरोक्रेसी की भूमिका लगभग तय होती है, जहां चुनी हुई सरकार कानून कायदे, योजनाओं, कार्यक्रमों या यों कहें कि अपना एजेंडा

प्रस्तुत करते हैं वहीं धरातल पर अमली जामा पहनाने की जिम्मेदारी व अहम भूमिका ब्यूरोक्रेसी की होती है। इसमें कोई दो राय नहीं कि प्रजातंत्र में चुनी हुई सरकार की इच्छा शक्ति और वीजन का बहुत अधिक प्रभाव पड़ता है पर इसे भले ही अतिशयोक्तिपूर्ण माना जाए पर सचाई यही है कि आज विकास की जो तस्वीर देखने को मिल रही है इसे धरातल पर लाने में ब्यूरोक्रेसी की प्रमुख भूमिका रही है। ऐसे में सुधांशु पंत का पीए से पीए अर्थात् परसनल एजेंडा से पब्लिक एजेंडा को महत्व देने का संदेश लोकतांत्रिक व्यवस्था के लिए महत्वपूर्ण हो जाता है।

ब्यूरोक्रेसी सरकार के एजेंडा को धरातल पर उतारकर आमजन तक उसका लाभ पहुंचाने का प्रयास करती है। अब परसनल एजेंडा के चलते क्रियान्वयन स्तर पर कमी रह जाती है और इसी को भलीभांति समझते हुए राजस्थान के ब्यूरोक्रेसी के मुखिया सुधांशु पंत ने कार्यक्रम के माध्यम से समूची ब्यूरोक्रेसी को एक सकारात्मक संदेश देने का सफल प्रयास किया है। केवल एजेंडा की प्राथमिकता बदलने मात्र से काफी कुछ सुधार हो सकता है और इसका सीधा-सीधा लाभ आमजन को मिलने के साथ ही सरकार को भी मिलता है इसके साथ ही सरकार की सकारात्मक छवि बनती है।

-डॉ. राजेन्द्र प्रसाद शर्मा,
(वरिष्ठ लेखक)

झुंझुनूं के शिवपुरा गांव के लोग दशकों से बूंद-बूंद पानी के लिये तरस रहे हैं

खेती की तो ये लोग सोचते ही नहीं, पशुओं को भी रखना छोड़ दिया है, क्योंकि खुद के पीने के पानी लिए भी दूसरे राज्य की ओर देखने पड़ता है

बुहाना, (निसं)। पानी बचाने के लिए हर कोई संदेश देता है, लेकिन झुंझुनूं का हरियाणा बॉर्डर का शिवपुरा गांव, जिसके ग्राउंड में वॉटर, यानि कि पानी की बूंद तक नहीं है। ऐसा नहीं है कि यह पानी आज ही खत्म हो गया है, बल्कि दशकों से यहां के लोग बूंद-बूंद के लिए भी दूसरे राज्य के मोहताज हैं। खेती की तो ये लोग सोचते ही नहीं, पशुओं को भी रखना छोड़ दिया है, क्योंकि खुद के पानी पीने के लिए भी दूसरे राज्य की ओर देखने पड़ता है। ऐसे में वे कहा से तो खेती करें और कहां से पशु पालें।

झुंझुनूं जिले के शिवपुरा गांव में जहां दशकों से जमीन में पानी नहीं है। ग्रामीण बूंद-बूंद पानी को लेकर भी तरस रहे हैं। सरकारी सिस्टम भी यहां पानी पहुंचाने में बेबस है। शिवपुरा गांव के लोगों ने खेती की आस छोड़ दी है। पशु भी पाले, ऐसी हिम्मत अब इनमें बची नहीं है। कारण है पानी। ग्रामीणों की मानें तो शिवपुरा ही नहीं, बल्कि हरियाणा बॉर्डर के लगभग गांवों में जमीन का पानी खत्म हो चुका है। 1000 से लेकर 1200 फीट तक भी जमीन खोदने के बाद भी बूंद तक पानी की नहीं निकलती। सरकारी पानी व्यवस्था यहां आकर फेल हो जाती है। यही कारण है कि अब हरियाणा के लोग राजस्थान की इस लाचारी का जमकर फायदा उठा रहे हैं। पड़ौस के हरियाणा में पानी का स्तर काफी अच्छा है। नहरी पानी भी मिलता है। ऐसे में अब हरियाणा के लोगों ने अपनी पर्सनल पाइप लाइन इन गांवों तक पहुंचा दी है। दो से 10 किलोमीटर लंबी पाइप लाइन शिवपुरा जैसे गांवों में पहुंचाई गई है। घर-घर पर्सनल लाइन से कनेक्शन दिए गए हैं। महीने के 300 से 400 रूपए वसूलने के बाद एक घंटे पानी देने का वादा किया जाता है, लेकिन असल में पानी आता



झुंझुनूं जिले के शिवपुरा गांव में हरियाणा के लोग पाइप लाइन डालकर पानी की सप्लाई करते हैं।

है कि 15 से 20 मिनट। कभी प्रेशर के कारण पानी नहीं आता तो कभी पाइप लाइन फट जाने के कारण पानी

लाइन से पीने के पानी का धंधा शुरू किया। हमें भी पानी लेने की जरूरत थी, लेकिन अब उनकी नजर हमारे

- ग्रामीणों की मानें तो शिवपुरा ही नहीं, बल्कि हरियाणा बॉर्डर के लगभग गांवों में जमीन का पानी खत्म हो चुका है
- हरियाणा के लोग राजस्थान की इस लाचारी का जमकर फायदा उठा रहे हैं और कई गांवों में पर्सनल पाइप लाइन डाल दी है
- पानी की किल्लत से सबसे ज्यादा झुंझुनूं जिले के बुहाना तहसील के पथाना, चूडीना, भालोट, काकड़ा, गूति, श्योपुरा गांवों में हैं

नहीं पहुंचता। उस समय पीने के लिए भी ग्रामीण पानी को तरस जाते हैं। गांव-गांव डाली हरियाणा से पाइप लाइन :-ग्रामीणों ने मानना कि जब तक नहर का पानी उनके गांव तक नहीं पहुंचेगा, तब तक जीवन जीना मुश्किल है। उन्होंने बताया कि हरियाणा के लोगों ने पहले तो पाइप

खेतों पर भी पड़ गई है। कई लोगों ने अपने खेत हरियाणा के लोगों के लिए दिए पर दे लिए हैं। हरियाणा के लोग अपनी हरियाणा की जमीन में खुदे ट्यूबवैलों से उनके खेतों तक पानी लाकर फसल करते हैं। एक फिसल पैसावार खेत मालिक को देकर उनके खेतों तक को एक तरह से किराए पर ले लिया है। जिन



दशकों से झुंझुनूं के शिवपुरा गांव में लोगों को पेयजल को लेकर भारी परेशानियों का सामना करना पड़ रहा है।

लोगों ने खेत किराए पर नहीं दिए है, वे बारिश के पानी पर निर्भर हैं। यदि बारिश अच्छी हो जाती तो खेतों में थोड़ी बहुत फसल हो जाती है। बारिश नहीं हुई तो खेत भी सूखे रह जाते हैं। ग्रामीणों ने बताया कि इस पानी की किल्लत से सबसे ज्यादा झुंझुनूं जिले के बुहाना तहसील के गांव प्रभावित है। इनमें पथाना, चूडीना, भालोट, काकड़ा, गूति, श्योपुरा ऐसे गांव हैं, जहां पर जमीन में बिल्कुल पानी नहीं है। ये सभी गांव हरियाणा बॉर्डर पर ही हैं। अब इन गांवों को पानी पिलाने के लिए हरियाणा के महमपुर, चिंडालिया, खेडकी, दुलोट और गोदबलाहा जैसे गांवों पर निर्भर होना पड़ता है। कुछ लोगों ने तो पानी की समस्या को बिजनेस बना लिया है। राजस्थान के भी कुछ लोगों ने हरियाणा में जमीन खरीदकर वहां पर ट्यूबवैल खोद लिए और पाइपलाइन से गांवों में पीने के पानी की सप्लाई कर रहे हैं। जो भी मनमर्जी के दामों पर और मनमर्जी जितना। 1000 लोग पानी के लिए

हरियाणा के भरोसे :-एक अनुमान के मुताबिक शिवपुरा गांव में करीब 165 मकान हैं, जहां पर 1000 लोगों के करीब की आबादी है। यहां पर राजस्थान विभाग के पीएचडीई विभाग ने आठ टंकियां तो बना रखी हैं, लेकिन इनमें एक टंकी में ही पानी के लिए सरकारी ट्यूबवैल बना हुआ है। पर इस ट्यूबवैल की भी हालत यह है कि इससे एक टंकी को पानी आपूर्ति भी पूरी नहीं होती। इसलिए गांव के लोगों ने हरियाणा के खेडकी सहित अन्य पास लगते गांवों से पानी की सप्लाई लेते हैं, जिससे सिर्फ पानी पीने के लिए आपूर्ति हो पाता है। गांव में पशुओं के लिए खेड बनी हुई है। वो भी सूखी है। घरों में भी पानी का उपयोग हिशाब लगाकर करना पड़ता है। इसी तरह चूडीना गांव के लोग भी हरियाणा से करीब 10 किमी पाइप लाइन बिछाकर हरियाणा के किसानों से पानी लाकर अपने गांव में बनाई डिग्गी में स्टोर कर उसका उपयोग करते हैं और खेती कर रहे हैं।

राशिफल शुक्रवार 25 अप्रैल, 2025	
	वैशाख मास, कृष्ण पक्ष, द्वादशी तिथि, शुक्रवार, विक्रम संवत 2082, पूर्वा भाद्रपद नक्षत्र प्रातः 8:54 तक, ऐन्द्रयन योग दिन 12:31 तक, तैतिल करण दिन 11:45 तक, चन्द्रमा आज मीन राशि में संचार करेगा।
पंडित अनिल शर्मा	ग्रह स्थिति: सूर्य-मेघ, चन्द्रमा-मीन, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में।
	आज राजयोग प्रातः 8:54 से दिन 11:45 तक है। आज प्रदोष व्रत, पंचक है।
	श्रेष्ठ चौघड़िया: चर सूर्योदय से 7:34 तक, लाभ अमृत 7:34 से 10:48 तक, शुभ 12:25 से 2:02 तक, चर 5:15 से सूर्यास्त तक।
	राहुकाल: 10:30 से 12:00 तक। सूर्योदय 5:58, सूर्यास्त 6:52

	मेघ
घर-गृहस्थी के खर्चों में अनावश्यक वृद्धि हो सकती है। परिवार में स्वास्थ्य संबंधित परेशानी हो सकती है। आपसी वाद-विवाद हो सकते हैं। समय अनर्गल कार्यों में खराब होगा।	
	वृष
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में प्रगति होगी। पारिवारिक कार्यों से संबंधित यरात्रा संभव है।	
	मिथुन
व्यावसायिक कार्यों को प्राथमिकता से करने का प्रयास करें। व्यावसायिक कार्यों से संबंधित अड़चनें दूर होने लेंगी। व्यावसायिक कार्य शीघ्रता/सुगमता से बने लेंगे।	
	कर्क
व्यावसायिक कार्यों में व्यस्तता बनी रहेगी। व्यावसायिक कार्य योजना का क्रियान्वयन होगा। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी।	

	सिंह
चन्द्रमा अष्टम भाव में शुभ नहीं है। घर कार्यों में व्यवधान सामने आ सकते हैं। आवश्यक कार्यों में विलम्ब हो सकता है। यात्रा में परेशानी हो सकती है।	
	कन्या
व्यावसायिक कार्यों से संबंधित वार्ता सफल रहेगी। व्यावसायिक अनुबंध प्राप्त होंगे। महत्वपूर्ण कार्य योजना का क्रियान्वयन होगा। परिवार में धार्मिक-मांगलिक कार्य सम्पन्न हो सकते हैं।	
	तुला
व्यावसायिक कार्यों से संबंधित विवादों का निपटारा हो सकता है। अटक हुए कार्य बनने लेंगे। नौकरीपेशा व्यक्तियों को बचाने में शुभ संदेश प्राप्त होगा।	
	वृश्चिक
परिवार में शुभ-मांगलिक कार्य सम्पन्न हो सकते हैं। अधिवधियों के आगमन से उत्सव जैसा माहौल रहेगा। व्यावसायिक कार्यों के संबंध में शुभ संदेश प्राप्त होगा।	

	धनु
घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में आपसी मतभेद हो सकते हैं। स्वास्थ्य संबंधित परेशानी हो सकती है।	
	मकर
व्यावसायिक कार्यों के लिए अच्छा रहेगा। व्यावसायिक कार्यों से संबंधित प्रयासों में उचित सफलता मिलेगी। व्यावसायिक वार्ता सफल रहेगी। शुभ संदेश प्राप्त होगा।	
	कुंभ
परिवार में सुख-सुविधाएं बढ़ेंगी। परिवार में धार्मिक-मांगलिक कार्य सम्पन्न हो सकते हैं। उत्सव जैसा माहौल रहेगा। व्यावसायिक/आर्थिक स्थिति ठीक रहेगी।	
	मीन
मानसिक तनाव से राहत मिलेगी। मानबल-आत्मविश्वास बढ़ेगा। परिवार में महत्वपूर्ण कार्य सम्पन्न हो सकते हैं। व्यावसायिक वार्ता सफल रहेगी। आर्थिक स्थिति में सुधार होगा।	

सार-समाचार

हत्या के दोषी को उम्रकैद की सजा सुनाई

कोटा, (निर्स)। युवक की हत्या के करीब 5 साल पुराने मामले में महिला उन्पीडन प्रकरण क्रम-2 न्यायालय ने मामले में सुनवाई करते हुए पकड़े गये आरोपी को दोषी मानते हुए उम्रकैद की सजा सुनाई। महिला उन्पीडन प्रकरण क्रम-2 न्यायालय के न्यायाधीश ने युवक संदीप की हत्या के मामले में सुनवाई करते हुए पकड़े गये आरोपी धमेन्द्र को दोषी मानते हुए आजीवन कारावास की सजा सुनाई साथ ही 18500 रूपये के अर्थदंड से दंडित किया। अपर लोक अभियोजक रामेत कुमार सैनी ने बताया कि फरियादी लड़की ने 14 जनवरी 2021 को सिमरनियाथ थाने में रिपोर्ट दी। रिपोर्ट में कहा कि वह अपने भाई दिलीप एवं उसके ताऊ के लड़के संदीप के साथ परीक्षा देने के लिये कोटा आई थी। पेपर देने के बाद मोटरसाईकिल से तीनों वापस गांव जाते समय भीरा गांव के समीप धमेन्द्र व उसके भाई ने मोटरसाईकिल को रुकवाया और किसी बात को लेकर चल रही अनबन के चलते धमेन्द्र ने कुल्हाड़ी से उसके भाई दिलीप और ताऊ के लड़के संदीप पर जान से मारने की नियत से दोनों पर हमला कर दिया। जब उसने बीच-बचाव किया तो उसके साथ उस लोगों ने धक्का-मुक्की की, और जब वह चिल्लाई तो हमलावर भाग गये। जिसके बाद उसने दोनों भाईयों को घायलवस्था में उपचार के लिये एम्बीएस अस्पताल में भर्ती कराया गया। जहां उपचार के दौरान उसके भाई संदीप की ईलाज दौरान मौत हो गई। पुलिस ने फरियादी लड़की की रिपोर्ट पर मामला दर्ज कर अनुसंधान करते हुए धमेन्द्र को गिरफ्तार किया। पुलिस ने मामले में अनुसंधान करने के बाद आरोपी के खिलाफ न्यायालय में आरोप पत्र पेश किया। मामले में 19 गवाहों के बयान दर्ज करये गये एवं 33 दस्तावेज पेश किये गये।

पंछियों व पक्षियों के लिए परिंडे बांधे

कोटा, (निर्स)। नगर निगम कोटा उत्तर के आयुक्त अशोक त्यागी व उपायुक्त महावीर सिंह सिसोदिया ने प्रशासनिक भवन में छायादार जगहों पर पक्षियों के लिए पानी से भरे परिंडो को बांधा और इसी के साथ उन्होंने संबंधित की निर्देशित किया कि शहर में मौजूद विभिन्न उद्यानों के साथ-साथ छायादार सार्वजनिक स्थानों पर भी परिंडे बांधे जाए। जिससे कि भीषण गर्मी के मौसम मे पंछियों को पानी की कमी ना हो। साथ ही इस मुहिम के तहत कोटा उत्तर क्षेत्र में छायादार स्थानों पर परिंडे बांधने के लिए लगभग 500 परिंडो की व्यवस्था की गई है। इस दौरान आयुक्त अशोक त्यागी ने डेएनयूएलएम को जिला प्रबंधक हेमलता गांधी को सामाजिक संगठनों व स्वयं सहायता समूह के साथ मिलकर कोटा उत्तर क्षेत्र के विभिन्न छायादार स्थानों पर पक्षियों के दाने-पानी की व्यवस्था के लिए निर्देशित किया। आयुक्त त्यागी ने शहरवासियों से आग्रह करते हुए कहा है कि शहरवासी भी इस परोपकारी मुहिम से जुड़कर पशु व पक्षियों के लिए इस भीषण गर्मी में छायादार स्थानों पर पानी की व्यवस्था करें। जिससे कि पशु-पक्षियों को हीट वेव व भीषण गर्मी से राहत मिल सके। इस दौरान उपायुक्त महावीर सिंह सिसोदिया व निजी सहायक विकास सांखला एवं डेएनयूएलएम की जिला प्रबंधक हेमलता गांधी तथा अन्य कर्मचारीगण उपस्थित रहे।

सीएचसी कनवास का निरीक्षण किया

कोटा, (निर्स)। कोटा जोन संयुक्त निदेशक डॉ.एमपी सिंह व सीएमएचओ डॉ.नरेन्द्र नागर ने गुरुवार को सांगोद ब्लॉक के सीएचसी कनवास का औचक निरीक्षण किया। इस दौरान चिकित्सक आपीडी में मरीजों को परामर्श देते मिले। हीटवेव बचाव, उपचार संबंधी व्यवस्थाओं की जांच की गई। सीएचसी में बिजली, पानी, कूलर, पंखों की स्थिति की जांच की। 5 रिजर्व बेड की जानकारी ली। डेंटू वाई, लेबररूम, टीकाकरण कक्ष, दवा वितरण कक्ष, लैब आदि का मुआयना किया। लेबर रूम में 7 ट्रे के बारे में स्टफा से जानकारी ली। संयुक्त निदेशक ने खराब एक्स-रे मशीन को दो दिवस में चालू करवाने के लिए बायोमेडिकल अभियंता को निर्देश दिए। अस्पताल मे एनपी एनसीडी कार्यक्रम के तहत स्क्रोनिंग बढ़ाने के निर्देश दिए। उन्होंने वहां मां वाउचार योजना, आयुष्मान् आरोग्य योजना की प्रगति बढ़ाने के निर्देश दिए। मौसमी बीमारियों की प्रभावी रोकथाम के संसंध मे निर्देश दिए। स्टफा से विभागीय गतिविधियों की प्रगति में तेजी लाने के संवंध में चर्चा की।

मारपीट मामले में सात आरोपी गिरफ्तार

कोटा, (निर्स)। विज्ञान नगर पुलिस टीम ने मारपीट के मामले में दर्ज रिपोर्ट पर कार्यवाही करते हुए मारपीट के मामले में सात आरोपियों को गिरफ्तार किया है। विज्ञान नगर थाना अधिकारी मुकेश मीणा ने बताया कि 22 अप्रैल को फरियादी ने रिपोर्ट दर्ज कराई कि वह अपने दो साथियों के साथ पानी की टंकी के पास बैठा था तभी 4 बाईक पर कुछ व्यक्ति सरिया पापड़ लेकर आए जिनमें सोहेल दुर्रानी, लोविया, दानिशा डोरमैन, काफ़ि, कासिम, अन्ना, नूर और कुछ अन्य ने आते ही मारपीट कर दी। फरियादी की रिपोर्ट पर मामला दर्ज कर आरोपियों की तलाश की गई थानाधिकारी बताया कि मामले में कार्यवाही करते हुए सात आरोपी संजय नगर निवासी दानिश्, संजय गांधी नगर निवासी वाहिद खान, उड्डिया बस्ती निवासी लोविया म्पाटन, उड्डिया बस्ती निवासी जाहिद उर्फ नूरा, उड्डिया बस्ती निवासी आसिम उर्फ कासिम, उड्डिया बस्ती निवासी साबिर हुसैन और संजय नगर उड्डिया बस्ती निवासी सोहेल खान उर्फ दुरानी को गिरफ्तार किया गया है।

कोटा मंडल में यात्री सुविधाओं की बढ़ोत्तरी के लिए विशेष पहल

कोटा, (निर्स)। यात्री सुविधाओं को बढ़ाने की दिशा में डीआरएम अनिल कालरा के मार्गदर्शन में कई सार्थक उठाए जा रहे हैं। इसी कड़ी में मंडल 6 स्टेशनों पर 10 अतिरिक्त बहुउद्देशीय स्टॉल खोले जा रहे हैं जिसमें 2 कोटा, 3 भरतपुर, 2 हिंडौन सिटी, 1 रामगंजमंडी, 1 भवानीमंडी एवं 1 बूंदी स्टेशनों के स्टॉल शामिल हैं। इन बहुउद्देशीय स्टॉल पर पैड आईडम, जेनरिक दवायों, समाचार पत्र, मैगजीन, कोल्डड्रिंक, पानी की बोतल, स्थान, तालें इत्यादि की बिक्री की जाएगी। बहुउद्देशीय स्टॉलों के आवंटन लिए ई-टेंडर के माध्यम आवेदन आमंत्रित किए गए हैं। अधिक जानकारी के लिए डीआरएम कार्यालय के वाणिज्य शाखा में किसी भी कार्य-दिवस में सम्पर्क कर सकते हैं। अतिरिक्त बहुउद्देशीय स्टॉलों के माध्यम से यात्रियों की सुविधाओं में बढ़ोतरी के साथ स्टेशन पर उचित दर पर सामान यात्रियों को मुहैया हो सकेगी।

जिला कलेक्टर ने पोषण किट बांटे

कोटा, (निर्स)। निक्षय संबल योजना के तहत जिला कलेक्टर डॉ. रविन्द्र गोस्वामी ने गुरुवार को अपने कार्यालय कक्ष में शहर के 7 टीबी रोगियों को पोषण किट वितरित किए। यह किट रामदुलारी जिंदल मेमोरियल एण्ड हेल्थ केयर सोसायटी कोटा की ओर से निक्षय मित्र बनकर उपलब्ध कराए है। इस मौके पर सोसायटी के डॉ.दीपक कुलश्रेष्ठ, टीबी क्लिनिक से डॉ.चेतन शर्मा व उनका स्टॉफ आदि मौजूद रहे। सीएमएचओ डॉ.नरेन्द्र नागर ने बताया कि निक्षय संबल योजना के तहत जिले में पंजिकृत टीबी रोगियों को निक्षय मित्रों के माध्यम से पोषण किट उपलब्ध क्ताए जा रहे है। उन्होंने बताया कि कोई भी आम नागरिक, भामाशाह, संस्था, जनप्रतिधि, कर्मचारीगण, कॉर्पोरेट आदि निक्षय मित्र बनकर टीबी रोगियों को पोषण सहायता या शिक्षा एवं रोजगार में सहायता कर सकता है। इसके लिए टीबी रोगियों की रजामर्जी लेना आवश्यक है।

पुस्तकालय हेतु दो एयरकंडीशन भेंट किए

रामगंजमंडी, (निर्स)। जवाहर नवोदय विद्यालय खैराबाद के एलुमनाई संगठन द्वारा विद्यालय के पुस्तकालय हेतु दो एयरकंडीशन उपहार में दिए गए हैं। विद्यालय के प्राचार्य आर के मीणा ने बताया की एलुमनाई संगठन द्वारा विद्यालय का भ्रमण किया गया और पुस्तकालय हेतु विद्यार्थियों की आवश्यकता अनुसार एयर कंडीशन की जरूरत महसूस की। इस हेतु यह उपहार संगठन के अध्यक्ष अरविंद कुमार मालव एवं सदस्य ऐश्वर्य सुनील व नेहा खूबी द्वारा विद्यालय में प्राचार्य एवं पुस्तकालय अध्यक्ष विजय सिंह को सुर्ख किये गया। प्राचार्य एवं विद्यालय परिवार द्वारा संगठन के सदस्यों का धन्यवाद व्यापित किया गया।

शालिनी गौतम को प्रभारी बनाया

कोटा, (निर्स)। भारतीय जनता पार्टी प्रदेश कार्यकारिणी सदस्य शालिनी भटनागर को भाजपा प्रदेश अध्यक्ष मदन राठौड़ के निर्देशानुसार वक्क सुधार जन-जागरण के प्रदेश संयोजक पूर्व केंद्रीय मंत्री केलाश चौधरी महिला मोर्चा की प्रदेश अध्यक्ष रक्षा भंडारी ने वक्क सुधार जन-जागरण अभियान महिला मोर्चा कोटा संभाग का प्रभारी नियुक्त किया है

रामगंजमंडी आज बन्द

रामगंजमंडी, (निर्स)। पहलगाम आतंकी हमले के विरोध में हिन्दु व व्यापारी संगठनों की ओर से 25 अप्रैल शुक्रवार को रामगंजमंडी बंद का आह्वान किया गया। रामगंजमंडी हिन्दु व व्यापारी संगठनों द्वारा मंगलवार को बूंदे पहलगाम में पर्यटकों की हत्या की वीडो की संद ही साक्ष्य हो आतंकी हमले के विरोध में 25 अप्रैल शुक्रवार को रामगंजमंडी बंद कराने का निर्णय लिया गया।

धोखाधड़ी के दो अलग-अलग मामलों में दो आरोपी गिरफ्तार

कोटा, (निर्स)। गुमानपुरा पुलिस टीम ने धोखाधड़ी कर ठगी के दो अलग-अलग मामलों में कार्यवाही करते हुए दो आरोपियों को गिरफ्तार किया है। दोनों आरोपी न्यायिक अभिरक्षा में जेल में बंद थे। शहर पुलिस अधीक्षक डॉ.अमृता दुहन ने बताया कि अवैध गतिविधियों की रोकथाम एवं वांछित अपराधियों की गिरफ्तारी को लेकर अभियान चलाया जा रहा है।

शहर एसपी ने बताया कि फरियादी के परिवार पर गुमानपुरा थाने में फरियादी को एक वर्ष में रकम को दुगनी करने का झांसा देकर 20 लाख रुपये की ठगी करने का मामला दर्ज किया गया, वहीं एक अन्य मामले में आरोपी द्वारा फरियादी को 10-12 लाख रुपये का फायदा कराने का झांसा देकर 28 लाख रुपये की ठगी करने का मामला दर्ज किया गया। शहर एसपी ने बताया कि धोखाधड़ी कर ठगी के दो अलग-

अलग मामलों में आरोपियों की गिरफ्तारी को लेकर पुलिस उपअधीक्षक योगेश शर्मा के निर्देशन में गुमानपुरा थानाधिकारी अनिल कुमार टेलर के नेतृत्व में टीम गठित की गई।

शहर एसपी ने बताया कि गठित टीम ने मामले में कार्यवाही करते हुए कोटा के केन्द्रीय कारागृह में न्यायिक अभिरक्षा में चल रहे आरोपी जिला भीलवाड़ा के थाना जहाजपुर सदर बाजार सरसिया निवासी पवन को 20 लाख रुपये की ठगी के मामले में एवं जोधपुर कारागृह में न्यायिक अभिरक्षा में चल रहे आरोपी जिला व्यावर के गायत्री नगर निवासी संतोष सिंह राजपुरोहित को 28 लाख रुपये की ठगी के मामले में गिरफ्तार किया। पकड़े गये दोनों आरोपियों से अनुसंधान जारी है।

ये थे मामले:- शहर एसपी ने बताया कि 17 अगस्त 2022 को फरियादी श्याम सुन्दर चतुर्वेदी ने शहर

सिंधु हॉस्पिटल में सर्किल की ओर से निःशुल्क शिविर लगाया

कोटा, (निर्स)। सिंधु हॉस्पिटल एवं रिसर्च सेंटर कोटा में सिंधु समाज कल्याण समिति कोटा, सिंधु सोशल सर्कल और सिंधु महिला सर्कल के संयुक्त तत्वावधान में निःशुल्क चिकित्सा परामर्श एवं जांच शिविर आयोजित किया गया। इस शिविर में 413 ने जांच व परामर्श का लाभ लिया।

सर्कल के अध्यक्ष विमल परयानी ने बताया कि शिविर में नवजात शिशु रोग विशेषज्ञ डॉक्टर महेंद्र कुमार गुप्ता, अस्थि रोग विशेषज्ञ डॉक्टर विनय ग्वालानी, स्त्री रोग विशेषज्ञ डॉक्टर संगीता जैन व डॉक्टर अभिलाषा किंकर, फिजिशियन डॉक्टर मुस्तफा बोहरा, विशेषज्ञ डॉक्टर अब्दुल रब, नोचिकित्सक डॉक्टर मनाल शेख ने अपनी सेवाएं दी।

सर्कल के सचिव किशन रतनानी ने बताया कि शिविर में अस्थि घन्त्व जांच, लिपिड प्रोफाईल, ब्लड शुगर, हीमोग्लोबिन, यूरिक एसिड, नसों की जांच, दम की जांच निःशुल्क की गई।

पहलगाम आतंकी हमले के विरोध में आज कोटा बंद रहेगा

कोटा, (निर्स)। पहलगाम में हुए आतंकी हमले के विरोध में विश्व हिन्दू परिषद शुक्रवार 25 अप्रैल को कोटा बंद करेगी। इस संबंध में गुरुवार को बैठक आयोजित की गई। बंद के साथ आतंकिियों और उनके पनाहगारों पर कड़ी कार्रवाई की मांग की जाएगी। इस बंद के आह्वान को देखते हुए निजी स्कूलों में छुट्टी की घोषणा कर दी गई है। उनके पेरेंट्स को स्कूल प्रबंधन ने मैसेज भेज दिया है। इसमें सीबीएसई स्कूल भी शामिल हैं।

बैठक की अध्यक्षता विश्व हिंदू परिषद के प्रांत अध्यक्ष प्रताप सिंह नागदा ने की। उन्होंने कहा कि यह बंद आर्थिक नुकसान पहुंचाने या व्यापारियों को नुकसान पहुंचाने के लिए नहीं है। यह बंद केंद्र सरकार को संसल देने के लिए है कि हमारा नेतृत्व कमजोर नहीं है आप आगे बढ़ें।

‘राजस्व अधिकारी अपने कार्यों के साथ सामाजिक सरोकार के कार्य भी करें’

झालावाड़, (निर्स)। राजस्व अधिकारियों की मासिक समीक्षा बैठक गुरुवार को जिला कलेक्टर अजय सिंह राठौड़ की अध्यक्षता में मिनी सचिवालय के सभागार में आयोजित की गई।

जिला कलेक्टर ने बैठक में कहा कि राजस्व अधिकारी अपने विभागीय कार्यों के साथ-साथ सामाजिक सरोकार के कार्य भी करें। उन्होंने कहा कि गर्मी के आगामी 3 घंटा बहुत ही महत्वपूर्ण है। इस अवधि में आमजन हेतु पेयजल आपूर्ति का विशेष ध्यान रखना होगा। उन्होंने सभी उपखण्ड अधिकारियों को अपने-अपने क्षेत्रों में जलदाय विभाग के अधिकारियों के साथ समन्वय स्थापित कर पेयजल आपूर्ति की व्यापक व्यवस्था के निर्देश दिए। साथ ही उन्होंने जल जीवन मिशन के तहत जिन गांवों में नल कनेक्शन हो चुके हैं उनमें संबंधित अधिकारियों के सहयोग से पेयजल आपूर्ति सुनिश्चित करने के निर्देश दिए।

जिला कलेक्टर ने कहा कि जहां-जहां पानी के टैंकर सलाई की आवश्यकता हो वहां वैरिफाई कर तुलै टैंकर से जलापूर्ति की व्यवस्था की जाए। उन्होंने गांवों में पेयजल आपूर्ति के लिए पीएसपी व्यवस्था को भी चैक करवाने के निर्देश दिए। साथ ही जिन क्षेत्रों में बूस्टर का अधिक उपयोग किया जा रहा हो वहां पेयजल आपूर्ति के समय विद्युत आपूर्ति बन्द करवाने के निर्देश संबंधित



जिला कलेक्टर अजय सिंह राठौड़ ने राजस्व अधिकारियों की बैठक ली।

अधिकारी को दिए।

इस दौरान उन्होंने जल संसाधन विभाग के तहत चल रही विभिन्न सिंचाई परियोजनाओं के तहत अवापत की गई भूमि के नामान्तरण जल संसाधन विभाग के नाम करवाने संबंधी शेष प्रकरणों का निस्तारण यथाशीघ्र करने के निर्देश दिए। जिला कलेक्टर ने उपखण्ड अधिकारियों को खनिज विभाग के साथ समन्वय स्थापित कर अवैध खनन की रोकथाम हेतु उचित कार्यवाही करने के निर्देश दिए।

जिला कलेक्टर ने जिला परिवहन अधिकारी को तेज गति से एवं बिना हेलमेट के वाहन चलाने वालों के विरुद्ध

एसपी कार्यालय पर परिवार पेश किया। फरियादी ने परिवार में कहा कि पवन जैन व एक अन्य ने फरियादी को राशि एक वर्ष में दुगनी करने के नाम पर 20 लाख रूपये निवेश प्राप्त करते हुए धोखाधड़ी कर फरियादी की राशि हड़प ली। परिवार पर गुमानपुरा थाने में मामला दर्ज कर अनुसंधान करते हुए आरोपी की तलाश की गई।

शहर एसपी ने बताया कि मामले में कार्यवाही करते हुए पवन जैन को गिरफ्तार किया गया। गिरफ्तार अभियुक्त के विरुद्ध कोटा एवं अन्य जिलों में भी धोखाधड़ी के कई प्रकरण दर्ज है। अभियुक्त वर्तमान में केन्द्रीय कारागृह कोटा में न्यायिक अभिरक्षा में चल रहा है जिसे प्रकरण में गिरफ्तार कर अनुसंधान जारी है।

दूसरा मामला:- शहर एसपी ने बताया कि वही फरियादी कमल बनानी ने 6 जनवरी को गुमानपुरा थाने में रिपोर्ट

दी थी। फरियादी ने रिपोर्ट में कहा था कि उसे फोरच्यूनर कार खरीदनी थी, इस दौरान उसकी मुलाकात संतोष सिंह राजपुरोहित से हुई। शहर एसपी ने बताया कि फरियादी ने रिपोर्ट में कहा कि संतोष सिंह राजपुरोहित ने कार की खरीद पर 10-12 लाख रूपये का फायदा कराने का झांसा दिया और अगस्त 2023 में 28 लाख रूपये ऑनलाईन ट्रांसफर करवाकर अन्य व्यक्ति के नाम कार की डिलीवरी ले ली और धोखाधड़ी करते हुए फरियादी की रकम 28 लाख रूपये हड़प लिया।

फरियादी की रिपोर्ट पर मामला दर्ज करते हुए आरोपी संतोष सिंह राजपुरोहित की तलाश की गई और टीम ने कार्यवाही करते हुए आरोपी संतोष सिंह को गिरफ्तार किया। आरोपी वर्तमान में जोधपुर जेल में न्यायिक अभिरक्षा में चल रहा था। पकड़े गये आरोपी से अनुसंधान जारी है।

सार-समाचार

कब्रिस्तान की भूमि पर अतिक्रमण को लेकर मुस्लिम समाज ने ज्ञापन दिया

झालावाड़ (निर्स)। झालावाड़ के सिटी फोरलेन स्थित कब्रिस्तान की खसरा संख्या 2130 पर हो रहे अतिक्रमण को लेकर मुस्लिम समाज के लोगों ने जिला कलेक्टर को कार्यवाही कर अतिक्रमण हटवा कर दोषियों के खिलाफ कार्यवाही करने को लेकर ज्ञापन सौंपा। ज्ञापन में बताया गया कि शहर झालावाड़ में खसरा संख्या 2360/1,2361 पर व्यवसायिक भू उपयोग परिवर्तन के लिए नगर परिषद झालावाड़ में पत्रावली प्रस्तुत की गई है चुकी खसरा संख्या 2360/1,2361 पर कोई भी जगह रिक्त नहीं है तथा इन खसरा नंबरों के समीप कब्रस्तान का खसरा संख्या 2130 स्थित है जो रिक्त है अतः कुछ लोग भू उपयोग परिवर्तन करवाकर निर्माण खसरा संख्या 2130 पर करना चाह रहे है जो अवैध है। जिला वक्फ बोर्ड चेयरमैन रमजान खान ने बताया कि नियमानुसार कब्रस्तान की भूमि किसी को नहीं दी जा सकती है इसलिए हम जिला प्रशासन से मांग करते है कि कब्रस्तान को खसरा संख्या 2130 की पैमईश कराई जावे जिससे वास्तविक स्थिति सामने आ सके तथा कब्रस्तान की भूमि अतिक्रमण मुक्त रह सके।ऐसा नहीं होने पर हमें माननीय सक्षम न्यायालय की शरण में जाना पड़ेगा।

कार्यकारिणी घोषित

कोटा, (निर्स)। सारस्वत ब्राह्मण हितकारी समिति (सारस्वत ब्राह्मण समाज) कोटा संभाग के लगातार छठी बार अध्यक्ष चुने जाने के बाद यूकेश सारस्वत ने कार्यकारिणी की घोषणा कर दी है। बताया कि कार्यकारिणी में महामंत्री पद पर कुलदीप शर्मा, उपाध्यक्ष पद पर भूपेन्द्र शर्मा, सहमहामंत्री पद पर ओमप्रकाश शुक्ला, संगठन मंत्री पद पर विक्रम ओझा व कोषाध्यक्ष पद पर संदीप ओझा चुने गए। इसके साथ ही नवल किशोर शर्मा, महामंत्री शुक्ला, नंदकिशोर शुक्ला, नारायण लाल शर्मा व प्रहलाद सारस्वत संरक्षक है।

आतंकवादी हमले के विरोध में कार्यवाही की मांग की

कोटा, (निर्स)। राजस्थान सेवानिवृत्त पुलिस कल्याण संस्थान के संभागीय अध्यक्ष नवनीत महर्षि के निर्देश अनुसार संस्थान के कोटा जिले के अध्यक्ष तेजराज सिंह एवं प्रदेश संभागीय सचिव नंदलाल पवन के संयुक्त नेतृत्व में 22 अप्रैल को कश्मीर के पहलगाम जिले में हुए आतंकवादी हमले के विरोध स्वरूप भारत सरकार के राष्ट्रपति को जिला कलेक्टर एवं मजिस्ट्रेट के माध्यम से ज्ञापन प्रस्तुत किया गया। उल्लेखनीय है कि इस दर्दनाक घटना से संपूर्ण देशवासी आहत और शोकग्रस्त है। सरहद पार से प्रायोजित इस खूनी हमले में 27 देशवासियों की हत्या हो गई है, साथ ही अनेक निर्दोष नागरिक घायल हुए हैं। इस कायराना और शर्मनाक हमले की जितनी भी भर्त्सना की जाए, कम है। संगठन ने ईसानियत पर हूए इस हमले की कठोरतम शब्दों में निंदा करते हुए अनुरोध किया है कि इस त्रासदी के मुख्य सूत्रधार सहित सभी दरिंदों को चिन्हित कर सख्त कार्यवाही की जाए।

‘पेयजल संबंधी कार्य शीघ्र पूरे हों’

बूंदी (निर्स)। ग्रामीण विकास एवं पंचायतीराज विभाग के माध्यम से संचालित विकास योजनाओं एवं कार्यक्रमों को गुरुवार को कलेक्ट्रेट सभागार में समीक्षा बैठक आयोजित की गई। बैठक में जिला कलेक्टर अक्षय गोदार ने समीक्षा कर अधिकारियों को आवश्यक दिशा-निर्देश दिए।

बैठक में जिला कलेक्टर ने सांसद एवं विधायक कोष से स्वीकृत हैंडपंप व ट्यूबवेल की जानकारी लेकर निर्देश दिए कि सभी पेयजल संबंधी कार्य प्राथमिकता के साथ अतिशीघ्र शुरू करवाकर पूरे किए जावें, ताकि आमजन को गर्मी के मौसम में पेयजल समस्या का सामना नहीं करना पड़े। उन्होंने निर्देश दिए कि विभिन्न मटों से स्वीकृत पेयजल संबंधी कार्यों को आगामी 30 अप्रैल तक अधिक से अधिक संख्या में पूर्ण करवाना सुनिश्चित करें। जिला कलेक्टर ने निर्देश दिए कि जिन प्राण पंचायतों में पेयजल की अधिक समस्या है, वहां टैंकरों से जलापूर्ति की जाए।

कार्यालय नगर निगम कोटा दक्षिण, राजस्थान	दिनांक 24.4.25
क्रमांक-नगि/को/उपख/प्र/वि.अनु./2025/7401-7402	
सार्वजनिक आपति सूचना	
सर्व साधारण को जयें आम सूचना सूचित किया जाता है कि श्री जय सिंह राठौड़ पुत्र श्री कान्हा सिंह निवासी 877, डॉ. सुखलाल की गली, बार्ड नं. 45, छावनी रामचन्द्रपुरा कोटा नगर निगम कोटा की होटर/रेस्टोरेंट/मैस व्यवस्था 2016 के अनुसार COUNTRY EXPRESS BAR 2-GA-29, विज्ञान नगर योजना, कोटा में संचालन करने की अनुमति चाही गई है।	
इस संबंध में यदि किसी व्यक्ति/संस्था को किसी भी प्रकार की कोई आपति हो तो इस आम सूचना के प्रकाशन दिनांक से 07 दिवस की अवधि में राजीव गांधी भवन नगर निगम कोटा के ब्लॉक ए के प्रथम तल के कमरा नं. 238 में अपनी आपति प्रस्तुत करें। समयावधि पश्चात कोई आपति स्वीकार नही की जावेगी तथा उपविधि 2016 के अनुसार कार्यवाही प्रस्तावित कर दी जावेगी। सूचित हो।	
उपायुक्त राजस्व नगर निगम कोटा (दक्षिण)	
कार्यालय नगर निगम, कोटा-दक्षिण, कोटा, राजस्थान	दिनांक: 21.3.25
क्रमांक:-नगि/को/जो-प्रबन्ध/प्र/वि.अनु./2025/19257	
स्वामित्व हस्तांतरण बाबत सार्वजनिक विज्ञप्ति	
सर्व साधारण को सूचित किया जाता है कि श्री महेन्द्र कुमार राठौर एवं श्री राजेन्द्र कुमार पिसरान स्व. श्री आत्मा राम निवासी-804-केशवपुर कोटा (राज.) ने नगर निगम कोटा दक्षिण पृष्ठद संख्या-804-केशवपुर कोटा (राज.) नगर निगम कोटा नाम हस्तांतरण हेतु आवेदन प्रस्तुत किया है। कार्यालय नगर विवास न्याय कोटा के पत्रांक एफ (250) आवंटन/न.वि.न्या. दिनांक 03.01.1987 से श्री आत्मा राम पुत्र श्री पन्नालाल को किया गया है। श्री आत्मा राम पुत्र श्री पन्नालाल की मृत्यु दिनांक 17.04.1999 को हो चुकी है। एवं उनकी पत्नी की मृत्यु दिनांक 17.11.2016 को हो चुकी है। उनकी मृत्यु उपरांत उनके शेष विधिक वारिसान श्रीमती राजेश राठौर एवं श्रीमती मंजू बाई पुत्री स्व. श्री आत्मा राम ने पंजीकृत हक त्याग प्र पत्रांक 18.12.2024 से उक्त पृष्ठद में से अपना हक श्री महेन्द्र कुमार राठौर एवं श्री राजेन्द्र कुमार पिसरान स्व. श्री आत्मा राम के पक्ष में त्याग दिया है। श्री महेन्द्र कुमार राठौर एवं श्री राजेन्द्र कुमार पिसरान स्व. श्री आत्मा राम के पक्ष में नाम हस्तांतरण को कार्यवाही की जाती है।	
आवेदक द्वारा प्रस्तुत आवेदन अनुसार नगर निगम कोटा दक्षिण में उक्त पृष्ठद के स्वामित्व नाम हस्तांतरण की कार्यवाही की जा रही है। उक्त पृष्ठद का स्वामित्व नाम हस्तांतरण करने में किसी व्यक्ति, संस्था या अन्य किसी को भी उक्त पृष्ठद से संबंध रखता है, को कोई आपति हो तो विज्ञापित जारी होने के 7 दिवस में अपनी आपति लिखित में उपायुक्त नगर निगम कोटा दक्षिण कार्यालय में प्रस्तुत को मियाद आपति मान्य नहीं होगी।	
उपायुक्त नगर निगम कोटा दक्षिण	
कार्यालय नगर निगम, कोटा दक्षिण (राज.)	दिनांक : 24.04.2025
क्रमांक: नगि/को/जोन-द्वितीय/वि.अनु./2025/881	
भू-उपयोग परिवर्तन बाबत सार्वजनिक विज्ञापित	
सर्व साधारण को सूचित किया जाता है कि श्रीमती आना नन्दन्याना निवासी आवास संख्या 4-ई-1, 4-ई-30 व 4-ई-31, रणगढ़ी, कोटा (राज.) ने नगर निगम, कोटा दक्षिण में आवेदन प्रस्तुत कर आवास संख्या 4-ई-1, 4-ई-30 व 4-ई-31, रणगढ़ी, कोटा कुल क्षेत्रफल 618.10 वर्ग मीटर का आवासीय से मिश्रित प्रयोजनार्थ भू-उपयोग परिवर्तन करने का निवेदन किया है। राजस्थान आवासन मण्डल कोटा पुन, कोटा द्वारा आवास संख्या 4-ई-1, रणगढ़ी, कोटा क्षेत्रफल 4-ई-30, रणगढ़ी, कोटा क्षेत्रफल 162 वर्ग मीटर का स्वाभित्ताल 232.02.2023 से आवास संख्या 4-ई-30, रणगढ़ी, कोटा क्षेत्रफल 679 दिनांक 07.06.2019 ने तथा आवास संख्या 4-ई-31, रणगढ़ी, कोटा क्षेत्रफल 224.10 वर्ग मीटर का कार्यालय आदेश क्रमांक 3872 दिनांक 04.01.2023 स्वाभित्ताल श्रीमती आना नन्दन्याना पत्नी श्री उमंग नन्दन्याना के नाम हस्तांतरित किया गया। कार्यालय नगर निगम, कोटा दक्षिण द्वारा कार्यालय आदेश क्रमांक नगि/कोटा/वि.अनु./2023/ 26189-201 दिनांक 09.11.2023 से आवास संख्या 4-ई-1, रणगढ़ी, कोटा क्षेत्रफल 232 वर्ग मीटर पर आवास संख्या 4-ई-30, रणगढ़ी, कोटा क्षेत्रफल 162 वर्ग मीटर तथा आवास संख्या 4-ई-31, रणगढ़ी, कोटा क्षेत्रफल 224.10 वर्ग मीटर कुल क्षेत्रफल (232+162+224.10=618.10 वर्ग मीटर)के एकीकरण की स्वीकृति प्रदान की गई। आवेदिका द्वारा प्रस्तुत आवेदन अनुसार नगर निगम, कोटा दक्षिण में उक्त आवासों का आवासीय से मिश्रित प्रयोजनार्थ भू-उपयोग परिवर्तन करने में किसी व्यक्ति, संस्था या अन्य किसी को भी जो उक्त आवासों से संबंध रखता है, को कोई आपति हो तो विज्ञापित जारी होने से 15 दिवस में अपनी आपति लिखित में उपायुक्त, कोटा दक्षिण, नगर निगम, कोटा दक्षिण कार्यालय में प्रस्तुत करें।	
बाद मियाद आपति मान्य नहीं होगी।	
उपायुक्त, नगर निगम, कोटा दक्षिण	

पहलगाम आतंकी हमले के विरोध में जयपुर में जगह-जगह कैंडल मार्च



जम्मू-कश्मीर के पहलगाम में हुए आतंकी हमले में मारे गए 26 निर्दोष लोगों को श्रद्धांजलि देने के लिए लोगों ने स्टैच्यू सर्कल पर शोक सभा और कैंडल मार्च का आयोजन किया।



श्री भवानी निकेतन सैनिक स्कूल के विद्यार्थियों, छात्र/छात्राओं तथा कार्यकारिणी के पदाधिकारियों एवं सदस्यों ने सवाईमानसिंह गेट सीकर रोड, जयपुर पर भावपूर्ण नम आँखों से श्रद्धांजलि दी।

श्री भवानी निकेतन सैनिक स्कूल के विद्यार्थियों ने कैण्डल मार्च किया

जयपुर। कश्मीर के पहलगाम में हुए कायरतापूर्ण आतंकी हमले में अपनों से बिछुड़े निर्दोष पर्यटकों को श्री भवानी निकेतन सैनिक स्कूल के विद्यार्थियों, छात्र/छात्राओं तथा कार्यकारिणी के पदाधिकारियों एवं सदस्यों ने सवाईमानसिंह गेट सीकर रोड, जयपुर पर भावपूर्ण नम आँखों से श्रद्धांजलि दी। इस अवसर पर डेस में उपस्थित सैनिक स्कूल के नन्ने-मुन्ने विद्यार्थियों ने शहादत को प्राप्त हुए पर्यटकों को नम आँखों से सैल्यूट किया। उपस्थित छात्र/छात्राओं की चेहरे पर थे आतंकवाद के खिलाफ गुस्से व आक्रोश के भाव। आतंकवाद मुर्दाबाद व पाकिस्तान होश में आओ के लगे नारे। इस अवसर पर पूर्व सांसद एवं वरिष्ठ जन आयोग के पूर्व अध्यक्ष गोपाल सिंह शेखावत, श्री भवानी निकेतन शिक्षा समिति के अध्यक्ष नगेन्द्र सिंह बगड़, उपाध्यक्ष महेन्द्र सिंह जैसलाण, सचिव सुदर्शन सिंह सूरपुर,

बेहतर काम करने वाले अन्य राज्यों के कार्यों का भी अध्ययन हो : दिया कुमारी



उपमुख्यमंत्री दिया कुमारी ने अध्यक्षता में आरएसआरडीसी की 128 वीं बोर्ड बैठक ली।

जयपुर। उपमुख्यमंत्री दिया कुमारी की अध्यक्षता में राजस्थान स्टेट रोड डवलपमेंट कॉर्पोरेशन की 128 वीं बोर्ड बैठक हुई। आरएसआरडीसी सभाभवन में गुरुवार को हुई इस बैठक में वित्तीय स्थिति की समीक्षा करते हुये उपमुख्यमंत्री ने निर्देश दिये हैं कि अन्य राज्यों जैसे महाराष्ट्र व मध्यप्रदेश के रोड कॉर्पोरेशन के मॉडल की स्टडी करें ताकि आरएसआरडीसी को वित्तीय रूप से मजबूत किया जा सके। उन्होंने कहा कि अन्य राज्यों के कॉर्पोरेशन जो बेहतरीन काम कर रहे हैं उनकी बेस्ट प्रैक्टिसेज को भी प्रदेश में लागू किया जाये।

उपमुख्यमंत्री ने आरएसआरडीसी के कार्यों में गुणवत्ता का विशेष ध्यान रखने की बात कहते हुये क्वालिटी कन्ट्रोल विंग को सुदृढ़ करने के निर्देश दिये हैं। उन्होंने कहा कि संचालित परियोजनाएँ निश्चित समय अवधि में पूरी हों और आरएसआरडीसी के पास जो राष्ट्रीय राजमार्ग हैं उन्हें एनएच को सौंपने की कार्यवाही को त्वरित गति से करें, ताकि केन्द्र सरकार से राशि प्राप्त कर इन राष्ट्रीय राजमार्गों को सुदृढ़ किया जा सके। बैठक में अधिकारियों ने उपमुख्यमंत्री को बताया कि आरएसआरडीसी का वर्ष 2025-26 का टर्नओवर लगभग 6500 से 7 हजार करोड़ अनुमानित है जो कि गत वर्ष से लगभग दुगुना है।

इस दौरान विभाग के अतिरिक्त मुख्य सचिव प्रवीण गुप्ता, शासन सचिव डीआर मेघवाल सहित सार्वजनिक निर्माण विभाग एवं आरएसआरडीसी के अन्य अधिकारी उपस्थित रहे।

राजस्थान विश्वविद्यालय में राष्ट्रीय संगोष्ठी कल

जयपुर। शिक्षा विभाग, राजस्थान विश्वविद्यालय, जयपुर एवं विद्या भारती उच्च शिक्षा संस्थान, राजस्थान के संयुक्त तत्वावधान में 26 अप्रैल को एक राष्ट्रीय संगोष्ठी का आयोजन किया जा रहा है। यह संगोष्ठी राष्ट्रीय शिक्षा नीति 2020 एवं पर्यावरण संरक्षण जैसे महत्वपूर्ण विषयों पर केंद्रित होगी।

इस संगोष्ठी का उद्देश्य नई शिक्षा नीति के क्रियान्वयन को समझना, उच्च शिक्षा में नवाचार को बढ़ावा देना तथा युवाओं में पर्यावरणीय चेतना को विकसित करना है। संगोष्ठी में देशभर के शिक्षा विशेषज्ञ, नीति निर्माता, पर्यावरणविद एवं विश्वविद्यालयों के कार्यक्रम का आयोजन शिक्षा विभाग, राजस्थान विश्वविद्यालय, जयपुर में किया जाएगा। यह अवसर शिक्षाविदों, शोधार्थियों और छात्रों को विचार-विमर्श के एक सझा मंच पर लाने का कार्य करेगा, जिससे शिक्षा एवं पर्यावरण के क्षेत्र में प्रभावी पहल की जा सकेगी।

प्रतिनिधि भाग लेंगे।

कार्यक्रम का आयोजन शिक्षा विभाग, राजस्थान विश्वविद्यालय, जयपुर में किया जाएगा। यह अवसर शिक्षाविदों, शोधार्थियों और छात्रों को विचार-विमर्श के एक सझा मंच पर लाने का कार्य करेगा, जिससे शिक्षा एवं पर्यावरण के क्षेत्र में प्रभावी पहल की जा सकेगी।

मृतक ससुर की आश्रित नहीं है नौकरी पेशा पुत्रवधु : हाईकोर्ट

जयपुर।हाईकोर्ट ने अपने एक फैसले में कहा है कि नौकरी पेशा पुत्रवधू को मृतक ससुर का आश्रित नहीं माने सकता। पुत्रवधु को उसस्थिति में ही मृतक ससुर की जगह पर अनुप्राण नियुक्ति का हकदार मान सकते हैं, जब उसके ऊपर ही पूरे परिवार की देखभाल की जिम्मेदारी हो और अन्य कोई आश्रित परिवार की मदद के लिए नहीं हो। वहीं अदालत ने मृतक के बेटे की अनुप्राण नियुक्ति को निरस्त करने वाले 20 दिसंबर 2024 के आदेश को रद्द करते हुए याचिकाकर्ता को सेवा में लगातर माना है। जस्टिस सुदेश बंसल ने यह आदेश रवि रावत की याचिका को स्वीकार करते हुए दिया। मामले से जुड़े अधिकृतता संदीप कर्सेना ने बताया कि याचिकाकर्ता के पिता पीएचआई विभाग में कार्यरत थे। सरकारी सेवा में रहते हुए उसके पिता आनंद सिंह रावत की मृत्यु हो गई और उनकी जगह पर याचिकाकर्ता को 22 मार्च 2023 को विभाग में जूनियर असिस्टेंट के पद पर नियुक्ति का आदेश जारी किया। वहीं याचिकाकर्ता की पत्नी की शिकायत पर विभाग ने 20 दिसंबर, 2024 को आदेश जारी कर उसकी अनुप्राणनियुक्ति को रद्द कर दिया।

जयपुर। जम्मू-कश्मीर के पहलगाम में मंगलवार को हुए भीषण आतंकी हमले में मारे गए छब्बिस निर्दोष लोगों को श्रद्धांजलि देने के लिए जयपुर के नागरिकों ने स्टैच्यू सर्कल पर एकत्र होकर शोक सभा और कैंडल मार्च का आयोजन किया। इस हृदय विदारक हमले में मारे गए अधिकतर लोग हिंदू समुदाय से थे।

शोक सभा के दौरान उपस्थित लोगों ने मोमबत्तियां जलाकर दिवंगत आत्माओं की शांति के लिए प्रार्थना की और दो मिनट का मौन रखकर उन्हें श्रद्धांजलि अर्पित की। इस आयोजन में समाज के विभिन्न वर्गों से लोग शामिल हुए। जिन्होंने आतंकवाद के प्रति अपना आक्रोश प्रकट करते हुए नारेबाजी भी की।

इस मौन सभा में करणी सेना की राष्ट्रीय अध्यक्ष किर्ति राठीड़, राजस्थान हाई कोर्ट के एडवोकेट शशांक शर्मा,

अविरण अश्रुधारा के बीच पहलगाम में मारे गए नीरज का अंतिम संस्कार

जयपुर। जम्मू-कश्मीर के पहलगाम में आतंकी हमले के शिकार नीरज उधवानी (33) का गुरुवार को अंतिम संस्कार किया गया। बड़े भाई किशोर उधवानी ने मुखांजि दी। झालाना स्थित मोक्षधाम में पत्नी आयुषी नीरज की पार्थिव देह के पास हाथ जोड़कर बिलखती रही। परिवार वालों के बार-बार संभालने के बावजूद उसकी आँखों के आंसू रुकने का नाम नहीं ले रहे थे। इससे पहले घर के बाहर नीरज के अंतिम दर्शन के बाद उनकी पत्नी आयुषी मुड़-मुड़कर देखती रही। वह शव के पास से हटने को तैयार नहीं थी। बमुश्किल परिवार वाले आयुषी को नीरज के शव से दूर ले गए। 22 अप्रैल को आतंकी हमले में जयपुर की नीरज उधवानी (33) भी मारे गए थे। आतंकीयों ने पत्नी आयुषी के सामने ही नीरज को गोली मारी थी। बुधवार की रात 8:15 बजे इंडिगो फ्लाइट से उनका शव जयपुर लाया गया था।



निर्माण नगर ए बी उत्तर पश्चिम नागरिक विकास समिति, जयपुर की ओर से शोक सभा का आयोजन किया गया।

जयपुर। निर्माण नगर ए बी उत्तर पश्चिम नागरिक विकास समिति, जयपुर द्वारा जम्मू-कश्मीर के पहलगाम में 22 अप्रैल को हुए भीषण आतंकवादी हमले में शहीद हुए निर्दोष पर्यटकों एवं नागरिकों की स्मृति में एक आपातकालीन शोक सभा का आयोजन किया गया। इस सभा में समिति के पदाधिकारियों, संरक्षकगण, वरिष्ठ नागरिकों एवं बड़ी संख्या में स्थानीय नागरिकों ने भाग लिया।

कांग्रेस राजनैतिक रोटियां सेंकना बंद करें : बेढम

जयपुर। गृह राज्य मंत्री जवाहर सिंह बेढम ने कहा कि कांग्रेस प्रदेशाध्यक्ष गोविंद डोटासरा अपना मानसिक संतुलन खो चुके हैं। एक तरफ जहां देश पहलगाम आतंकी हमले से दुःखी है, वहीं दूसरी तरफ वो राजनैतिक रोटियां सेंक रहे हैं। उन्होंने कहा कि एनएसयूआई का कार्यकर्ता मुख्यमंत्री के फाफिले में आकर के व्यवधान पैदा करता है और उसकी कानून सम्मत गिरफ्तारी होती है। उसके विरोध में श्री डोटासरा डीजीपी ऑफिस पर धरने पर बैठ जाते हैं और सबसे शर्मनाक तो यह है कि इस प्रकरण के संबंध में डोटासरा ने जो अमर्यादित टिप्पणी की है, जिसको बहन-बेटियों के सामने सुन भी नहीं सकते।

जवाहर बेढम ने कहा कि कांग्रेस प्रदेशाध्यक्ष गोविंद सिंह डोटासरा के डीजीपी ऑफिस के बाहर और कांग्रेस मुख्यालय पर दिए गए बयान से कांग्रेस की नीयत और कांग्रेस के कल्चर की जनता आपके इस बयान पर थू-थू कर रही है और आप कह रहे हैं कि एनएसयूआई के कार्यकर्ता को पकड़ा। आप वो दिन भूल गए कि आपके मकान के सामने किसी ने नाथी का बाड़ा लिख दिया था, उन युवा मोर्चा के कार्यकर्ताओं को पुलिस ने प्रताड़ित किया। जिले एवं संभाग टूटना, ये आपकी ही गलत

एन.एस.यू.आई. कार्यकर्ताओं की गिरफ्तारी को लेकर कांग्रेस का धरना



एनएसयूआई के एक कार्यकर्ता की गिरफ्तारी को लेकर पुलिस महानिदेशक मुख्यालय पर धरने में प्रदेश कांग्रेस अध्यक्ष गोविंद सिंह डोटासरा, नेता प्रतिपक्ष टीकाराम जूली, और कई विधायक एवं कांग्रेस नेता शामिल रहे।

जयपुर। एक तरफ पूरा देश पहलगाम आतंकी हमले के शोक में डूबा हुआ है, दूसरी तरफ राजस्थान में राजनीतिक तापमान चरम पर है। एनएसयूआई के एक कार्यकर्ता की गिरफ्तारी को लेकर कांग्रेस के दिग्गज नेता और विधायक गुरुवार को पुलिस महानिदेशक मुख्यालय पर पुलिस महानिदेशक चैबर के बाहर धरने पर बैठ गए। धरने में प्रदेश कांग्रेस अध्यक्ष गोविंद सिंह डोटासरा, नेता प्रतिपक्ष टीकाराम जूली, और कई विधायक एवं कांग्रेस नेता शामिल रहे।

जानकारी के अनुसार इस धरने का मुख्य कारण सीकर में एनएसयूआई कार्यकर्ताओं की गिरफ्तारी को लेकर है।

अंतिम व्यक्ति तक पहुंचे जनकल्याणकारी योजनाओं का लाभ : भजनलाल शर्मा

जयपुर। मुख्यमंत्री भजनलाल शर्मा ने कहा कि बजट 2025-26 में राजस्थान को आत्मनिर्भर, समृद्ध और विकासोन्मुखी बनाने का रोडमैप तैयार किया गया है। बजट में राज्य की सभी 200 विधानसभाओं के विकास के लिए विभिन्न प्रावधान किए गए हैं। उन्होंने कहा कि अधिकारी पूर्ण जिम्मेदारी से काम करते हुए तय समय में बजटीय घोषणाओं की क्रियान्विति सुनिश्चित करें, जिससे आपगो अग्रणी राजस्थान की संकल्पना को गति मिल सके। शर्मा गुरुवार को मुख्यमंत्री निवास पर वर्ष 2025-26 की बजट घोषणाओं के क्रियान्वयन के संबंध में आयोजित समीक्षा बैठक को संबोधित कर रहे थे। बैठक में मुख्यमंत्री ने विभिन्न घोषणाओं की विस्तृत समीक्षा करते हुए अधिकारियों को आवश्यक दिशा-निर्देश प्रदान किए। उन्होंने कहा कि हमारी सरकार बजटीय घोषणाओं की प्रगति का नियमित फॉलोअप सुनिश्चित कर रही है, जिससे जमीनी स्तर पर इन योजनाओं का लाभ आखिरी व्यक्ति तक पहुंचे।

मुख्यमंत्री ने कहा कि राज्य सरकार द्वारा पहली बार प्रस्तुत ग्रीन बजट से पर्यावरण संरक्षण को बढ़ावा मिलेगा। प्रदेश को हरित राजस्थान बनाए रखने के लिए सार्वजनिक व निजी क्षेत्र के विषय विशेषज्ञों के माध्यम से ग्रीन ऑडिट करवाया जाएगा। उन्होंने कहा कि

- मुख्यमंत्री ने की बजट 2025-26 की समीक्षा बैठक
- 'खुशहाल और समृद्ध राजस्थान हमारा लक्ष्य, तय समय में पूरा करें बजटीय घोषणाएं'

'एक पेड़ मां के नाम' अभियान के तहत राज्य में करोड़ों की संख्या में पौधारोपण किया गया। उन्होंने वन विभाग के अधिकारियों को निर्देश दिए कि प्रदेश में पारिस्थितिकी संतुलन के लिए जन जागरूकता बढ़ाई जाए। उन्होंने कहा कि प्रदेश की महिलाओं के आर्थिक सशक्तिकरण के लिए राजीविका मिशन के तहत 20 लाख महिलाओं को लक्ष्यपति दीदी योजना से लाभान्वित किया जाएगा। उन्होंने सहकारिता विभाग एवं राजीविका को आपसी समन्वय बनाते हुए काम करने के निर्देश दिए, जिससे सहकारी बैंक भी मजबूत होंगे तथा महिलाओं को भी आर्थिक संबल मिलेगा। शर्मा ने कहा कि आयुष्मान राजस्थान की संकल्पना को पूरा करने के लिए राज्य सरकार कृतसंकल्पित है। उन्होंने समस्त जिला चिकित्सालयों में डे-केयर सेंटर बनाने एवं डायबिटिक क्लिनिक स्थापित करने सहित

स्वास्थ्य विभाग की अन्य बजटीय घोषणाओं की प्रगति को जानकारी ली तथा इन्हें समयबद्ध पूरा करने के निर्देश दिए। उन्होंने कहा कि 5 हजार उचित मूल्य की दुकानों पर अन्र्पूर्णा भंडार खोलने के लिए तेज गति से काम करें। साथ ही, खाद्य एवं नागरिक आपूर्ति विभाग के अधिकारियों को निर्देश दिए कि राजीविका से सामन्जस्य स्थापित कर उनके उत्पादों की बिक्री तथा ब्रांडिंग को भी बढ़ावा दें।

मुख्यमंत्री ने कहा कि बजटीय घोषणाओं की स्पष्ट कार्ययोजना बनाई जाए जिससे तय समयसीमा में घोषणाएं धरातल पर उतर सकें। उन्होंने कहा कि विभाग अपनी बजटीय घोषणाओं की प्रगति रिपोर्ट तैयार कर मुख्यमंत्री कार्यालय में नियमित रूप से भेजें। मुख्यमंत्री ने जिन विभागों में अपेक्षित प्रगति नहीं हुई है उन्हें सख्त निर्देश देते हुए कहा कि कार्य में तेजी लाई जाए एवं नियमित मॉनिटरिंग की जाए।

बैठक के दौरान मुख्यमंत्री ने जल संसाधन, वित्त, वन, पर्यावरण, ग्रामीण विकास, राजस्व, स्वायत्त शासन, चिकित्सा एवं स्वास्थ्य, खान एवं पेट्रोलियम, खाद्य एवं नागरिक आपूर्ति, सहकारिता, कार्मिक, स्कूल शिक्षा, गोपालन, पंचायतीराज, श्रम एवं उद्यमिकी जैसे प्रमुख विभागों की बजटीय घोषणाओं की क्रियान्विति की समीक्षा की। इस दौरान विभिन्न विभागों के अधिकारी उपस्थित रहे।

ग़मगीन माहौल में नीरज उधवानी का दाह संस्कार

मुख्यमंत्री भजनलाल ने शोकाकुल माँ के आँसू पोंछकर ढांढस बंधाया

■ मुख्यमंत्री ने दिवंगत के परिजनों से मिल कर भरोसा दिलाया कि केन्द्र और राज्य सरकार इस अपार दुःख की घड़ी में उनके साथ खड़ी हैं।

जयपुर, 24 अप्रैल। जम्मू-कश्मीर के पहलगाम में आतंकी हमले में जान गंवाये वाले जयपुर के नीरज उधवानी के पार्थिव शरीर का गुरुवार को यहां अंतिम संस्कार कर दिया गया। शहर के झालाना स्थित मोक्षधाम पर संपन्न हुई अंत्येष्टि में मृतक नीरज के बड़े भाई किशोर उधवानी ने मुखार्पित दी। दुबई में कार्यरत जयपुर के मॉडल टाउन क्षेत्र के रहने वाले नीरज उधवानी अपनी पत्नी आयुषी के साथ छुट्टियां मनाये भारत आए थे। कश्मीर के पहलगाम में 22 अप्रैल की दोपहर आतंकवादियों ने उनकी हत्या कर दी थी।

मुख्यमंत्री भजनलाल शर्मा ने नीरज उधवानी की पार्थिव देह पर पुष्प चक्र अर्पित कर श्रद्धांजलि दी और शोक संतप्त परिजनों से बात कर उन्हें ढांढस बंधाया।

मुख्यमंत्री ने गुरुवार प्रातः स्व. नीरज उधवानी के मॉडल टाउन स्थित



मुख्यमंत्री भजनलाल शर्मा ने पहलगाम आतंकी हमले में जान गंवाये वाले नीरज उधवानी की पार्थिव देह पर पुष्प चक्र अर्पित कर श्रद्धांजलि दी। इस अवसर पर उन्होंने स्व. उधवानी को शोकाकुल मां के आंसू पोंछे और उन्हें ढांढस बंधाया।

अपार्टमेंट पर उनकी पार्थिव देह के अंतिम दर्शन किए। शर्मा ने स्व. उधवानी की शोकाकुल मां के आंसू पोंछे और उन्हें ढांढस बंधाया। उन्होंने दिवंगत के

‘सरकार जो भी कदम उठाएगी विपक्षी दल उसके साथ खड़े होंगे’

सर्वदलीय बैठक में विपक्षी दलों ने पहलगाम हमले के मसले पर सरकार को भरोसा दिलाया

नयी दिल्ली, 24 अप्रैल। केंद्र सरकार ने जम्मू-कश्मीर के पहलगाम में हुए आतंकवादी हमले को लेकर देश के विभिन्न राजनीतिक दलों की राय जानने के लिए गुरुवार को सर्वदलीय बैठक बुलाई, जिसमें प्रमुख दलों के वरिष्ठ नेताओं ने हिस्सा लिया और आतंकवादी हमले की कड़ी निंदा की।

रक्षा मंत्री राजनाथ सिंह की अध्यक्षता में हुई इस बैठक में केंद्रीय गृह मंत्री अमित शाह, विदेश मंत्री एस. जयशंकर, वित्त मंत्री निर्मला सीतारमण व अन्य वरिष्ठ मंत्रियों ने हिस्सा लिया।

बैठक के बाद खड़गे ने कहा कि बैठक में सभी दलों के नेताओं ने हिस्सा

■ रक्षा मंत्री राजनाथ सिंह की अध्यक्षता में हुई बैठक में गृहमंत्री अमित शाह, विदेश मंत्री जयशंकर, वित्त मंत्री निर्मला सीतारमण व अन्य वरिष्ठ मंत्रियों ने हिस्सा लिया।

लिया और सभी ने एक स्वर में इस घटना की कड़ी निंदा की। उन्होंने कहा कि सभी दलों ने सरकार से जम्मू-कश्मीर में शांति बहाली के लिए सभी जरूरी कदम उठाने का आग्रह किया है। बैठक की अध्यक्षता कर रहे रक्षा मंत्री राजनाथ सिंह ने सभी दलों के नेताओं को विश्वास दिलाया कि सरकार कश्मीर में शांति बहाली के लिए

सभी जरूरी उपाय करेगी। लोकसभा में विपक्ष के नेता राहुल गांधी ने कहा कि सभी दलों के नेताओं ने सरकार को विश्वास दिलाया है कि वह जो भी कदम उठाएगी, विपक्षी दल उनके साथ खड़े होंगे।

विपक्षी दलों ने बैठक में प्रधानमंत्री नरेंद्र मोदी के शामिल न होने पर सवाल उठाए और पूछा कि बैठक को सदन के नेताओं तक ही सीमित नहीं रखना चाहिए सरकार को पार्टी अध्यक्षों को भी बैठक के बारे में जानकारी देने के लिए बुलाना चाहिए था।

केंद्र सरकार ने गुरुवार को माना कि पहलगाम हमले में सुरक्षा में चूक हुई है। सर्वदलीय बैठक के बाद संसदीय कार्य मंत्री किरन रिजिजू ने बताया कि आईबी और गृह मंत्रालय के अधिकारियों ने मीटिंग में विपक्षी नेताओं को सुरक्षा में हुई चूक के बारे में जानकारी दी।

कोटा में नीट ...

(प्रथम पृष्ठ का शेष)

प्रोटोकॉल के अनुसार, एमबीएस अस्पताल की मोर्चरी में रखवा दिया है। शव के नजदीक ही एक मोबाइल पड़ा था जिस पर परिजनों का फोन भी आया था। परिजनों ने ही इस लड़के की शिनाख्त की है। परिजनों के कोटा आने के बाद ही आगे की प्रक्रिया और पोस्टमार्टम सहित अन्य कार्रवाई होगी। कुन्हाड़ी थानाधिकारी पुष्पेन्द्र भारद्वाज ने बताया कि छात्र के पास से कोई सुसाइड नोट नहीं मिला है। प्रथम दृष्टांत जहर के सेवन से मौत लग रही है। स्पष्ट कारण पोस्टमार्टम से ही सामने आ पाएगा। परिजनों के अनुसार, कोटा में रहकर ऑनलाइन ही कोर्स उसने लिया हुआ था। वह बीते दिनों बेठे को लेने भी आए थे लेकिन उसने जाने से इनकार कर दिया था। जब वे लेने आए थे, तब यह कहीं भाग गया था। बुधवार रात को उनकी बातचीत फोन पर हुई थी, जिसमें वह आगे पढ़ाई नहीं करने, किसी तरह का कोई एजामा नहीं देने और घर भी नहीं आने की बात कर रहा था।

अमित शाह ...

(प्रथम पृष्ठ का शेष)

कश्मीर यात्रा तथा वहां की स्थिति के बारे में जानकारी दी है। उन्होंने खबर है कि शाह आतंकवादी हमले में 26 लोग मारे गये तथा कई अन्य घायल हुए है।

अटारी सीमा पर रिट्रीट सैरमनी में दिखा तनाव

अमृतसर, 24 अप्रैल। भारत-पाकिस्तान के बीच जारी तनाव का असर अब सीमाओं पर दिखने लगा है। गुरुवार को अटारी-वाघा बॉर्डर पर होने वाली पारंपरिक रिट्रीट सैरमनी में इस बार कुछ अलग नजारा देखने को मिला। सामान्य रूप से हर दिन दोनों देशों के गेट खोले जाते हैं और सीमाओं पर प्रतीकात्मक मित्रता दिखती है, लेकिन इस बार न तो गेट खोले गए और न ही बीएसएफ जवानों ने पाकिस्तानी रेंजर्स से परंपरागत

■ सामान्य रूप से हर दिन दोनों देशों के गेट खोले जाते हैं और प्रतीकात्मक मित्रता दिखाई जाती पर गुरुवार को ना गेट खुले और ना ही भारतीय जवानों ने हाथ मिलाने की रस्म ही अदा की।

हैंडशेक किया।

रोजाना लगभग 20,000 लोगों की मौजूदगी वाली यह सैरमनी इस बार सत्राटे की झलक लिए थी। महज 10,000 दर्शक पहुंचे, जिनमें से अधिकांश ने हाथ में तिरंगा धामे देशभक्ति के नारे लगाए। हाल ही में, जम्मू-कश्मीर के पहलगाम में हुए आतंकी हमले ने लोगों के मन में सुरक्षा को लेकर चिंता बढ़ा दी है, जिसका असर यहाँ भी साफ दिखा। भारत सरकार ने सीमावर्ती क्षेत्रों में सतर्कता बढ़ाते हुए, अटारी बॉर्डर पर नागरिक आवाजाही को सीमित कर दिया है। पाकिस्तान से भारत आए नागरिकों को 48 घंटे के भीतर देश छोड़ने का निर्देश दिया गया है।

पंजाब सीमा पर भारतीय जवान को पाक सेना ने गिरफ्तार किया

अमृतसर, 24 अप्रैल। बॉर्डर सिक्यूरिटी फोर्स (बी.एस.एफ.) के एक जवान को पंजाब के फिरोजपुर में अंतरराष्ट्रीय सीमा पर पाकिस्तान रेंजर्स के जवानों ने हिरासत में ले लिया है और उसके हाथ से एके-47 भी छीन ली। बताया जा रहा है कि यह बीएसएफ जवान गलती से अंतरराष्ट्रीय सीमा पार कर गया था।

हिरासत में लेने के बाद रेंजर्स जवान को अपने साथ ले गए। इसके बाद पाकिस्तानी मीडिया में जवान की 2 फोटो जारी की गईं। एक फोटो में आंख पर पट्टी बांधी गई है तो दूसरी में बीएसएफ जवान एके-47 और पानी की बोतल के साथ खड़ा है।

बीएसएफ जवान पीके सिंह मूल रूप से कोलकाता के जिला हुगली का रहने वाला हैं। अभी तक उसे छोड़ा नहीं गया है। बीएसएफ के अधिकारी लगातार पाक रेंजर्स के संपर्क में हैं।

बीएसएफ के एक वरिष्ठ अधिकारी ने बताया कि जवान की सुरक्षित वापसी सुनिश्चित करने के लिए फ्लैग मीटिंग बुलाई गई, लेकिन मीटिंग बेनतीया रही।

सुप्रीम कोर्ट ने गोधरा ट्रेन बर्निंग केस में अंतिम सुनवाई की तारीख तय की

- जाल खंबाता- -राष्ट्रदूत दिल्ली ब्यूरो- नई दिल्ली, 24 अप्रैल। सर्वोच्च न्यायालय ने 24 अप्रैल को दिये गये आदेशों में कहा कि 2002 के गोधरा ट्रेन बर्निंग केस में विचाराधीन 2018 अपीलों की निर्णायक सुनवाई 6 तथा 7 मई को होगी।

न्यायमूर्ति जे.के. महेस्वरी तथा राजेश बिन्दल की बेंच ने वरिष्ठ एडवोकेट संजय हेगड़े, जो दोषी सिद्ध हुये (कनविकट) व्यक्ति की ओर से उपस्थित हुये थे, से कहा कि वे अपने सभी दस्तावेजों का पुनरीक्षित (रीवाइज्ड) संकलन 3 मई तक प्रस्तुत कर दें। बेंच ने कहा कि इन दस्तावेजों में दोषी के खिलाफ लगाये गये आरोपों का विवरण “हैंडिंग-वाइज” होना चाहिये, इसके साथ ही, नीचे की अदालतों के निर्णय एवं निष्कर्ष तथा दोषी द्वारा दी गई वे दलौलें, तथा उनकी पुष्टि करने वाली “ऑन रिकॉर्ड” सामग्री भी होनी चाहिये, जो आरोपों की काट के लिये दी गई थीं।

सर्वोच्च न्यायालय के समक्ष अनेक दोषियों के अलावा, गुजरात सरकार की अपीलें विचाराधीन हैं।

2002 की इस घटना के कारण गुजरात के विभिन्न हिस्सों में दंगे शुरू हो गये थे, जिनसे नरेंद्र मोदी के राजनैतिक उत्थान में मदद मिली, क्योंकि वे उस समय गुजरात के मुख्यमंत्री थे। उसी के परिणामस्वरूप, मोदी जबरदस्त बहुमत के साथ प्रधानमंत्री पद तक पहुँचे तथा वे अपने लगातार तीसरे कार्यकाल के लिये इस पद पर आसीन हैं।

■ 6 व 7 मई को सुप्रीम कोर्ट इस मुकदमे में सभी आरोपियों की अपील की सुनवाई करेगी

■ सुप्रीम कोर्ट ने सभी अपीलकर्ताओं के वकीलों को निर्देश दिया कि सिलसिलेवार तरीके से तैयार कर के इन तारीखों को पेश करे।

■ 6 व 7 मई को कोर्ट पूरे दिन इस मुकदमे को ही सुनेगा तथा कोई और मामला नहीं सुनेगा।

गुजरात के गोधरा रेलवे स्टेशन पर खड़ी साबरमती एक्सप्रेस के कोच नं. एस-6 में लगी आग में 59 लोग मर गये थे। इस प्रकरण की निर्णायक सुनवाई 6 तथा 7 मई को करने के आदेश देते हुये, बेंच ने गुजरात सरकार तथा दोषियों की ओर से प्रस्तुत वकीलों से कहा कि वे इस प्रकरण से सम्बंधित पत्रावलि्यों को संकलित कर प्रस्तुत करें तथा यह संकलन ऊपर बताये गये तरीके से ही तैयार किया जाये। ज्ञातव्य है कि गुजरात सरकार ने उच्च न्यायालय के उस फैसले के विरुद्ध अपील की है, जिसमें 11 दोषियों के मृत्युदंड को आजीवन कारावास में बदल दिया था।

बेंच ने कहा, “इस प्रकरण की सुनवाई के लिये कम से कम दो सप्ताह का समय चाहिये। पहले, हम इसकी सुनवाई 6 तथा 7 मई को पूरे दिन करेंगे तथा इन तिथियों में अन्य कोई केस नहीं लिया जायेगा, स्वािय उस स्थिति के, जब अदालत स्वयं किसी केस के लिये विशेष रूप से करे।

सर्वोच्च न्यायालय ने रजिस्ट्रार से

कहा कि अगर वे आवश्यक समझें तो इस आशय का आदेश मुख्य न्यायाधीश से लें लें। मार्च 2011 में, ट्रायल कोर्ट में 31 लोग दोषी सिद्ध हुये थे, जिनमें से 20 को आजम कारावास तथा 11 दोषियों को मृत्युदंड दिया गया था। ट्रायल कोर्ट ने 63 लोग रिहा कर दिये थे।

हाई कोर्ट ने...

(प्रथम पृष्ठ का शेष)

के निर्वहन को लेकर पेश परिवाद पर मॉजिस्ट्रेट ने न तो विशेषज्ञ की राय ली और न लोक सेवक का पक्ष ही सुना। ऐसे में उसके खिलाफ कानूनी प्रावधानों की अवहेलना कर एफआईआर दर्ज करने का आदेश दिष्ट गया है। ऐसे में उसके खिलाफ दर्ज एफआईआर के आदेश को रद्द किया जाए। याचिका पर सुनवाई करते हुए एकलपीठ ने एफआईआर में याचिकाकर्ता के खिलाफ दंडात्मक कार्रवाई करने पर रोक लगाते हुए, राज्य सरकार से तत्पत्त्यक रिपोर्ट पेश करने को कहा है।

‘द टैरिस्ट ...

(प्रथम पृष्ठ का शेष)

इस आतंकी संगठन का नाम “द रैजिस्टर्स फ्रन्ट” (टीआरएफ) अपने आप में हैरान करने वाला है। अब तक घाटी में जितने भी आतंकी की घुप सक्रिय रहे हैं, सभी के साथ इस्लाम से सम्बंधित नाम जुड़े हुये थे तथा उनके कमान्डर सार्वजनिक रूप से सामने आते रहते थे, स्वयं को उजागर करने के लिये सोशल मीडिया पर बात करते थे, कभी सेब के बगीचों में घूमते नजर आते थे तो कभी क्रिकेट खेलते तथा बाइक चलाते दिखाई दे जाते थे। कहा जाता था कि इस प्रकार के सोशल मीडिया सम्पर्क के कारण, उनके संगठनों में आतंकियों की भर्ती बढ़ती थी।

भारत सरकार का मानना है कि टीआरएफ पाकिस्तान स्थित लश्कर-ए-तोयबा के एक मोर्चे जैसा है, तथा इस संगठन की रणनीतियाँ भिन्न हैं। पुराने अलगाववादी घुपों के विपरीत सुर्खियों से दूर रहते हुये, टीआरएफ “कश्मीरी राष्ट्रवाद” को आगे बढ़ाने के काम में लग गया है। सोशल मीडिया साइट “टेलीग्राम” पर एक मैसेज पोस्ट करते हुये, टीआरएफ ने “बाहरी लोगों को” कश्मीर में रहने की अनुमति दिये जाने का विरोध किया है। टीआरएफ ने कहा, “इसके परिणामस्वरूप, उन लोगों पर हिंसक हमला किया जाएगा, जो गैर कानूनी रूप से बसने की कोशिश कर रहे हैं।”

बताया जाता है कि टीआरएफ विभिन्न विघटित आतंकी संगठनों के सदस्यों से बना है। टीआरएफ राज्य में लोगों की “टारगेटेड” हत्याओं की जिम्मेदारी लेता रहा है। सरकारी रिकॉर्ड बताते हैं कि वर्ष 2022 में, कश्मीर में गोलीबारी में मारे गये ज्यादातर सशस्त्र आतंकवादी टीआरएफ से सम्बद्ध थे। यह घुप उस वर्ष उस समय सुर्खियों में रहा था, जब इसने ऐसे पाँच कश्मीरी पत्रकारों के नाम “ट्रेटर हिट लिस्ट” (घोखेबाजों की हिट लिस्ट) में शामिल किये थे, जिनकी, कथित रूप से, भारत सरकार से सौंठ-गाँठ थी। जनवरी 2023 में, केंद्र सरकार ने टीआरएफ को “आतंकी संगठन” घोषित कर दिया था तथा कहा था कि यह संगठन विद्रोहियों की भर्ती करता है तथा पाकिस्तानी हथियार तस्करी के जरिये कश्मीर में लड़ता है।

जून 2024 में, टीआरएफ ने एक बस पर हमला करने की जिम्मेदारी ली थी, जो तीर्थयात्रियों को लेकर जा रही थी। जम्मू में हुये इस हमले में, 9 लोग मारे गये थे तथा 33 लोग घायल हुये थे। हमले के दौरान, बस एक तैंग दर्द में फँस गई थी।

जापान, इज़रायल व जॉर्डन के नेताओं ने प्र.मंत्री मोदी को फोन किया

नई दिल्ली, 24 अप्रैल। प्रधानमंत्री नरेंद्र मोदी ने गुरुवार को इस्त्राइल के प्रधानमंत्री बेजाकिन नेतन्याहू से बात की। यह बातचीत पहलगाम आतंकी हमले के बाद हुई।

इज़राइल ने भारत में हुए इस आतंकी हमले की कड़ी निंदा की और भारत के साथ एकजुटता जताई।

भारत में इज़रायल के राजदूत ने इस हमले की तीखी निंदा की। उन्होंने भारत को आतंकवाद के खिलाफ लड़ाई में तकनीक, तरीके और खुफिया जानकारी के जरिए सहयोग देने का भरोसा दिलाया।

पहलगाम आतंकी हमले के बाद जॉर्डन के किंग अब्दुल्ला द्वितीय ने भी प्रधानमंत्री मोदी से बात की और हमले की

■ विदेश मंत्रालय ने इस सम्बंध में एक्स पर जानकारी दी और बताया कि सभी नेताओं ने पहलगाम अटैक की निंदा की और प्र.मंत्री को पूर्ण सहयोग का भरोसा दिलाया।

कड़ी निंदा करते हुए संवेदना जताई। उन्होंने जोर देकर कहा कि आतंकवाद के लिए कोई भी तर्क या वजह सही नहीं हो सकती।

इस बातचीत की जानकारी विदेश मंत्रालय के प्रवक्ता रणधीर जायसवाल ने

गुरुवार को एक्स पर साझा की।

जापान के प्रधानमंत्री शिगेरु इशिबा ने पहलगामआतंकी हमले पर भारत के प्रधानमंत्री मोदी से फोन पर बात की और इस खौफनाक हमले में हुई मौतों पर गहरा शोक जताया।

विदेश मंत्रालय के प्रवक्ता रणधीर जायसवाल ने एक्स पर इसकी जनाकारी दी।

जापान के प्रधानमंत्री इशिबा ने कहा कि आतंकवाद का कोई भी औचित्य नहीं हो सकता। दोनों नेताओं ने इस बात पर जोर दिया कि आतंकवाद मानवता के लिए एक गंभीर खतरा है। लोकतंत्र में विश्वास रखने वालों को आतंक के खिलाफ एकजुट होना चाहिए।

युद्ध के नगाड़ों की आवाज़ ...

(प्रथम पृष्ठ का शेष)

अब पहले की तरह सार्वभौमिक पवित्रता नहीं रही, और भविष्य में सुविधा व मौके के अनुसार उसकी परिभाषा बदलती रहेगी। दोनों देशों ने अपनी सेनाओं को अपनी- अपनी सीमाओं के अंदर वापस बुला लिया है। स्थिति पूर्ण गतिरोध की ओर बढ़ रही है।

पाकिस्तान ऐसी प्रतिक्रिया दे रहा है, मानो वह सीधे युद्ध की ओर बढ़ रहा है। उसने इस्लामाबाद में भारत के डिफेंस अटैचीज (रक्षा अधिकारियों) को अवांछित घोषित कर दिया है।

किसी तीसरे पक्ष की मध्यस्थता के अभाव में, भारत और पाकिस्तान एक बार फिर टकराव की स्थिति में हैं, जो दोनों के लिए नुकसानदेह है। दरअसल, पहलगाम हमले के बाद किसी भी देश ने पाकिस्तान के पक्ष में समर्थन नहीं जताया है।

अमेरिका ने भी पाकिस्तान के साथ कोई एकजुटता नहीं दिखाई है। अमेरिका इस्लामी आतंकवाद के खिलाफ कार्रवाई को लेकर प्रतिबद्ध है। चूंकि अमेरिका स्वयं ऐसे हमलों का शिकार रहा है, इसलिए वह अब

दक्षिण एशिया में अपने पुराने सहयोगी की रक्षा के मूड में नहीं है। भारत के लिए युद्ध इस समय सबसे कम जरूरी विकल्प है, खासकर ऐसे समय में, जब ट्रंप द्वारा लगाए गए टैरिफ के कारण भारत की अर्थव्यवस्था एक नई स्थिति से सामंजस्य बिठाने की कोशिश कर रही है। युद्ध का बोझ भारत की आर्थिक प्रगति को बाधित कर सकता है। शांति के समय में ही अर्थव्यवस्था फल-फूल सकती है और भारत का आर्थिक उथ्थान उसके पड़ोस में शांतिपूर्ण वातावरण पर निर्भर है। पाकिस्तान भारत के तेज आर्थिक विकास के उस रास्ते में बाधा डालना चाहता है।

वहीं, पाकिस्तान के लिए युद्ध एक विनाशकारी विकल्प हो सकता है। पहले से ही सिकुड़ती हुई अर्थव्यवस्था के कारण पाकिस्तान एक गंभीर संकट का सामना कर रहा है। वह भारी बाहरी कर्ज और भुगतान असंतुलन के जाल में फंसा हुआ है। इस समय पाकिस्तान आई.एम.एफ. के साथ बेलआउट पैकेज की बातचीत कर रहा है ताकि अपने भुगतान दायित्व पूरे कर सके।

900 करोड़...

(प्रथम पृष्ठ का शेष)

जोशी की विशेष न्यायाधीश के आवास पर पेश किया। इस दौरान, ईंडी ने जोशी से पूछताछ के लिए 7 दिन का पुलिस रिमांड मांगा, जिसका विरोध करते हुए जोशी के वकील दीपक चौहान ने कहा कि महेश जोशी ईंडी को ओर से जारी समन की पालना में पेश हुए हैं और जांच में भी पूर्ण सहयोग कर रहे हैं।

इस दौरान, जोशी के अधिवक्ता ने जोशी को पुलिस अभिरक्षार् में दिए जाने पर उन्हें घर का बना भोजन और दवाइयां देने की छूट देने की बात कही, जिसे अदालत ने स्वीकार करते हुए, जोशी को 4 दिन के रिमांड पर ईंडी को सौंप दिया।

राहुल गांधी द्वारा अमेरिका की यात्रा बीच में छोड़कर दिल्ली आने के बाद कांग्रेस ने सी.डब्ल्यू.सी. की बैठक बुलाई। सी.डब्ल्यू.सी. प्रस्ताव में खुफिया और सुरक्षा विफलता को चिन्हित किया, व्यापक विश्लेषण की मांग की गई। प्रस्ताव में कहा कि हिंदुओं को जानबूझकर निशाना बनाकर देशभर में भावनाएं भड़काने की कोशिश की गई। इसके साथ ही भाजपा पर समाज में फूट डालने के लिए त्रासदी की राजनीतिक लाभ उठाने का आरोप लगाया गया और आगामी अमरनाथ यात्रा के लिए

नई दिल्ली, 24 अप्रैल। पहलगाम आतंकी हमले के बाद पाकिस्तान के साथ जारी तनाव के बीच, भारतीय वायुसेना ने बड़ा युद्धाभ्यास शुरू कर दिया है। वायुसेना ने इस अभ्यास का नाम आक्रमण रखा गया है।

वायुसेना के इस युद्धाभ्यास में मुख्य लड़ाकू विमानों की दुबकियां हिस्सा ले रही हैं। इनमें सबसे आगे राफेल लड़ाकू विमान हैं। भारतीय वायुसेना के पास राफेल विमानों की दो स्क्वाड्रन हैं, जो अंबाला (हरियाणा) और हाशिमारा (पश्चिम बंगाल) में तैनात हैं।

इस युद्धाभ्यास में पायलट पहाड़ी और जमीनी दोनों ही लक्ष्यों पर हमला करने के मिशन को

■ पहलगाम आतंकी हमले के महेनजर इस युद्धाभ्यास का नाम आक्रमण रखा गया है।

अंजाम दे रहे हैं। युद्ध अभ्यास के लिए पूर्वी क्षेत्र से भी कई लड़ाकू और ट्रांसपोर्ट विमान पहुंचाए गए हैं।

इस युद्धाभ्यास के तहत, भारतीय वायुसेना के पायलट लंबी दूरी की उड़ानें भर रहे हैं। पायलटों को वास्तविक युद्ध जैसा अनुभव देने के लिए व्यापक इंतजाम किए गए हैं। इस अभ्यास की शीर्ष स्तर पर भी निगरानी की जा रही है। यह युद्धाभ्यास ऐसे समय हो

रहा है, जब भारत और पाकिस्तान के बीच पहलगाम आतंकी हमले के बाद तनाव बढ़ा है। यह युद्धाभ्यास एयर हैडक्वार्टर्स की कड़ी निगरानी में हो रहा है। इसमें वायुसेना के शीर्ष पायलट भाग ले रहे हैं, जिन्हें अनुभवी प्रशिक्षकों की निगरानी में अभ्यास कराया जा रहा है।

बता दें कि फरवरी 2019 में पुलवामा हमले के बाद पाकिस्तान में की गई एयर स्ट्राइक में भी भारतीय वायुसेना की अहम भूमिका रही थी।

तब वायुसेना ने मिराज-2000 विमानों का उपयोग किया था, लेकिन उसके बाद से वायुसेना में कई फौजों मल्टीप्लायर शामिल किए गए हैं।

के.सी. वेणुगोपाल ने बताया कि 25 अप्रैल को कांग्रेस पार्टी पहलगाम आतंकी हमले में मारे गए लोगों को श्रद्धांजलि देने और आतंकवाद के खिलाफ एकजुटता व्यक्त करने के लिए पूरे देश में राज्य व जिला स्तर पर कैंडल मार्च निकालेगी।